



Ġabra tal-ġurisprudenza

SENTENZA TAL-QORTI ĠENERALI (It-Tieni Awla Estiża)

13 ta' Diċembru 2017^{*i}

“Politika ekonomika u monetarja – Superviżjoni prudenzjali tal-istabbilimenti ta’ kreditu – Artikolu 4(3) tar-Regolament (UE) Nru 1024/2013 – Superviżjoni prudenzjali fuq bażi kkonsolidata – Grupp taħt superviżjoni prudenzjali – Stabbilimenti affiljati b’mod permanenti ma’ organu ċentrali – Artikolu 2(21)(c) tar-Regolament (UE) Nru 468/2014 – Artikolu 10 tar-Regolament (UE) Nru 575/2013 – Rekwiżiti ta’ fondi proprji – Artikolu 16(1)(c) u (2)(a) tar-Regolament Nru 1024/2013”

Fil-Kawża T-712/15,

Crédit mutuel Arkéa, stabbilit f’Le Relecq Kerhuon (Franza), irrappreżentat minn H. Savoie u P. Mele, avukati,

rikorrent,

vs

Il-Bank Ċentrali Ewropew (BĊE), irrappreżentat minn K. Lackhoff, R. Bax u C. Olivier, bħala aġenti, assistiti minn D. Martin, M. Pittie u M. Françon, avukati,

konvenut,

sostnut minn

Il-Kummissjoni Ewropea, irrappreżentata minn V. Di Bucci u K.-P. Wojcik, bħala aġenti,

intervenjenti,

li għandha bħala suġġett talba bbażata fuq l-Artikolu 263 TFUE u intiża għall-annullament tad-Deċiżjoni tal-BĊE ECB/SSM/2015 – 9695000CG 7B84NLR5984/28 tal-5 ta’ Ottubru 2015 li tistabbilixxi r-rekwiżiti prudenzjali applikabbli għall-grupp Crédit mutuel,

IL-QORTI ĠENERALI (It-Tieni Awla Estiża),

komposta minn M. Prek (Relatur), President, E. Buttigieg, F. Schalin, B. Berke u M.J. Costeira, Imħallfin,

Reġistratur: S. Spyropoulos, Amministratur,

wara li rat il-fażi bil-miktub tal-proċedura u wara s-seduta tas-6 ta’ Ġunju 2017,

tagħti l-preżenti

* Lingwa tal-kawża: il-Franċiż.

Sentenza

I. Il-fatti li wasslu għall-kawża

- 1 Crédit mutuel huwa grupp bankarju mhux iċċentralizzat, ikkostitwit minn netwerk ta' fergħat lokali li għandhom l-istatus ta' kumpanniji kooperattivi. Kull fergħa lokali ta' Crédit mutuel għandha taderixxi ma' federazzjoni reġjonali u kull federazzjoni għandha taderixxi mal-Confédération nationale du Crédit mutuel (CNCM), organu ċentrali tan-netwerk fis-sens tal-Artikoli L.511-30 u L.511-31 tal-code monétaire et financier (il-Kodiċi Monetarju u Finanzjarju) Franciż (iktar 'il quddiem iċ-"CMF"). Fuq skala nazzjonali, Crédit mutuel, barra minn hekk, jinkludi lil Caisse centrale du Crédit mutuel (CCCM), li hija kumpannija kooperattiva ta' kreditu pubblika ta' responsabbiltà limitata u b'kapital azzjonarju varjabbli, awtorizzata bħala stabbiliment ta' kreditu, miżmuma mill-membri tan-netwerk.
- 2 Ir-rikorrent, Crédit mutuel Arkéa, huwa kumpannija kooperattiva ta' kreditu pubblika ta' responsabbiltà limitata u b'kapital azzjonarju varjabbli, awtorizzata bħala stabbiliment ta' kreditu. Huwa nholoq fl-2002 bl-approssimazzjoni ta' diversi federazzjonijiet reġjonali ta' crédits mutuels (kreditu kooperattivi). Federazzjonijiet oħra nġhaqdu fi grupp sabiex joħolqu CM11-CIC u oħrajn baqgħu awtonomi.
- 3 B'ittra tad-19 ta' Settembru 2014, ir-rikorrent ikkomunika lill-Bank Ċentrali Ewropew (BĊE) l-analizi tiegħu tal-impossibbiltà li jkun suġġett għas-supervizjoni prudenzjali tal-BĊE permezz taċ-CNCM. B'ittra tal-10 ta' Novembru 2014, il-BĊE indika li kien ser iressaq din il-kwistjoni quddiem l-awtoritajiet kompetenti Franciżi.
- 4 Fid-19 ta' Diċembru 2014, il-BĊE kkomunika liċ-CNCM abbozz ta' deċiżjoni li tistabbilixxi rekwiżiti prudenzjali applikabbli għall-grupp Crédit mutuel, talabha tiżgura li dan l-abbozz jiġi kkomunikat lid-diversi entitajiet li jikkomponuh u imponielha terminu sabiex dawn tal-aħħar jipprezentaw l-osservazzjonijiet tagħhom. Fis-16 ta' Jannar 2015, ir-rikorrent ikkomunika l-osservazzjonijiet tiegħu lill-BĊE. Fis-30 ta' Jannar 2015, iċ-CNCM esprimiet ruħha dwar l-osservazzjonijiet ipprezentati mir-rikorrent.
- 5 Fid-19 ta' Frar 2015, il-BĊE kkomunika liċ-CNCM abbozz irrivedut ta' deċiżjoni li tistabbilixxi rekwiżiti prudenzjali applikabbli għall-grupp Crédit mutuel u għall-entitajiet li jikkomponuh, talabha tiżgura li dan l-abbozz irrivedut jiġi kkomunikat lil dawn tal-aħħar u imponielha terminu sabiex dawn jipprezentaw l-osservazzjonijiet tagħhom. Fis-27 ta' Marzu 2015, ir-rikorrent ipprezenta l-osservazzjonijiet tiegħu.
- 6 Fis-17 ta' Ġunju 2015, il-BĊE adotta deċiżjoni li tistabbilixxi rekwiżiti prudenzjali applikabbli għall-grupp Crédit mutuel, li fiha enfasizza li huwa l-awtorità ta' supervizjoni prudenzjali fuq bażi kkonsolidata taċ-CNCM u l-awtorità kompetenti inkarigata mis-supervizjoni tal-entitajiet elenkati f'din id-deċiżjoni, li fosthom kien hemm ir-rikorrent (premissa 1). Fl-Artikolu 2(1) ta' din id-deċiżjoni, kien speċifikat li iċ-CNCM kellha tiżgura li l-grupp Crédit mutuel kien jissodisfa b'mod permanenti r-rekwiżiti speċifikati fl-Anness I. Mill-Artikolu 2(3) tal-imsemmija deċiżjoni kien jirriżulta li r-rikorrent kellu jissodisfa b'mod permanenti r-rekwiżiti speċifikati fl-Anness II-2, fosthom l-impożizzjoni ta' proporzjon ta' fondi proprji tal-kategorija 1 (iktar 'il quddiem il-"fondi proprji 'CET 1'") ta' 11 %.
- 7 Fis-17 ta' Lulju 2015, ir-rikorrent talab ir-rieżami ta' din id-deċiżjoni abbażi tal-Artikolu 24 tar-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizjoni prudenzjali ta' istituzzjonijiet ta' kreditu (ĠU 2013, L 287, p. 63, iktar 'il quddiem ir-"Regolament Bażiku"), moqri flimkien mal-Artikolu 7 tad-Deċiżjoni tal-BĊE 2014/360/UE tal-14 ta' April 2014 dwar l-istabbiliment

ta' Bord Amministrattiv ta' Rieżami u r-Regoli Operattivi tiegħu (ĠU 2014, L 175, p. 47). Fil-31 ta' Awwissu 2015, inżammet seduta quddiem il-Bord Amministrattiv ta' Rieżami (iktar 'il quddiem il-“Bord ta' Rieżami”).

- 8 Fl-14 ta' Settembru 2015, il-Bord ta' Rieżami ta opinjoni li tikkonstata l-legalità tad-deċiżjoni tal-BĊE. F'din l-opinjoni huwa enfasizza, essenzjalment, li l-punti ta' kritika indirizzati mir-rikorrent fil-konfront tad-deċiżjoni tas-17 ta' Ġunju 2015 setgħu jingabru fi tliet kategoriji fis-sens li kien qiegħed jikkontesta r-rikors għal superviżjoni prudenzjali kkonsolidata ta' Groupe Crédit mutuel permezz taċ-CNCM minhabba li din tal-aħħar ma hijiex stabbiliment ta' kreditu (l-ewwel ilment), kien qiegħed jallega l-ineżistenza ta' “Groupe Crédit mutuel” (it-tieni lment) u kien qiegħed jikkontesta d-deċiżjoni tal-BĊE li tgħolli r-rekwiżiti tiegħu ta' proporzjon ta' fondi proprji “CET 1” minn 8 % għal 11 % (it-tielet ilment), rispettivament.
- 9 F'dak li jirrigwarda l-ewwel ilment, fl-ewwel lok, il-Bord ta' Rieżami fakkar li, b'deċiżjoni tal-1 ta' Settembru 2014, il-BĊE kien qies li l-grupp Crédit mutuel kien jikkostitwixxi grupp sinjifikattiv taht superviżjoni prudenzjali u, f'dik l-okkażjoni, irrileva li r-rikorrent kien entità membru ta' dan il-grupp u li ċ-CNCM kienet tikkostitwixxi l-ogħla livell ta' konsolidazzjoni tiegħu. Fit-tieni lok, huwa rrileva li l-kuncett ta' organu ċentrali li jinsab fl-Artikolu 2(21)(c) tar-Regolament tal-BĊE (UE) Nru 468/2014 tas-16 ta' April 2014 li jstabbilixxi qafas għal kooperazzjoni fi hdan il-Mekkanizmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u ma' awtoritajiet nazzjonali nominati (Regolament Qafas tal-MSU) (ĠU 2014, L 141, p. 1, iktar 'il quddiem ir-“Regolament Qafas tal-MSU”), u fl-Artikolu 10 tar-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU 2013, L 176, p. 1, rettifiċi fil-ĠU 2013, L 208, p. 68 u fil-ĠU 2013, L 321, p. 6), ma kienx iddefinit mid-dritt tal-Unjoni Ewropea u li ma kienx impost li l-imsemmi organu ċentrali għandu jkun stabbiliment ta' kreditu, billi rrefera, insostenn ta' din l-interpretazzjoni, għal-Linji Gwida tal-Kumitat tas-Superviżuri Bankarji Ewropej (CECS) tat-18 ta' Novembru 2010 (iktar 'il quddiem il-“Linji Gwida taċ-CECS”) u għall-Artikolu 4(1)(g) tar-Regolament Bażiku. Fit-tielet lok, il-Bord ta' Rieżami rrileva li ma kienx necessarju li l-BĊE jkollu għad-dispożizzjoni tiegħu s-sensiela sħiħa tas-setgħat ta' superviżjoni jew ta' sanzjoni fir-rigward tal-entità omm ta' grupp sabiex jeżercita superviżjoni prudenzjali fuq bażi kkonsolidata. Fir-raba' lok, huwa fakkar li, qabel it-trasferiment ta' din il-kompetenza lill-BĊE, il-grupp Crédit mutuel kien is-sugġett ta' sorveljanza prudenzjali fuq bażi kkonsolidata min-naħa tal-awtorità kompetenti Franciża, jiġifieri l-autorité de contrôle prudentiel et de résolution (l-Awtorità ta' Superviżjoni Prudenzjali u ta' Riżoluzzjoni) (ACPR), permezz taċ-CNCM.
- 10 F'dak li jirrigwarda t-tieni lment, il-Bord ta' Rieżami kkonkluda li l-grupp Crédit mutuel kien jissodisfa l-kundizzjonijiet stabbiliti fl-Artikolu 10(1) tar-Regolament Nru 575/2013, li għalih jirreferi l-Artikolu 2(21)(c) tar-Regolament Qafas tal-MSU. Fl-ewwel lok, il-Bord ta' Rieżami qies li l-kwalità ta' assoċjazzjoni taċ-CNCM ma kinitx tostakola l-eżistenza ta' solidarjetà mal-istabbilimenti affiljati. Fit-tieni lok, huwa kkunsidra li l-kontijiet tal-grupp Crédit mutuel kollu kemm hu kienu stabbiliti fuq bażi kkonsolidata. Fit-tielet lok, huwa qies li l-BĊE kellu raġun jikkunsidra li ċ-CNCM kellha s-setgħa li tagħti istruzzjonijiet lill-manigment tal-istabbilimenti affiljati.
- 11 F'dak li jirrigwarda t-tielet ilment, il-Bord ta' Rieżami qies li l-evalwazzjonijiet tal-BĊE dwar il-livell tar-rekwiżiti ta' fondi proprji “CET 1” tar-rikorrent ma kienu vvizzjati b'ebda żball manifest ta' evalwazzjoni u ma kinux ta' natura sproporzjonata. F'dan ir-rigward, huwa enfasizza n-nuqqas ta' qbil persistenti bejn ir-rikorrent u ċ-CNCM sa fejn dan jindika problemi ta' governanza li jistgħu jikkawżaw riskji addizzjonali.
- 12 Fil-5 ta' Ottubru 2015, il-BĊE adotta d-Deciżjoni ECB/SSM/2015 – 9695000CG 7B84NLR5984/28 li tistabbilixxi r-rekwiżiti prudenzjali applikabbli għall-grupp Crédit mutuel (iktar 'il quddiem id-“deċiżjoni kkontestata”), li, b'applikazzjoni tal-Artikolu 24(7) tar-Regolament Bażiku, hassret u ssostitwixxiet id-deċiżjoni tas-17 ta' Ġunju 2015, filwaqt li żammet kontenut identiku. Min-naħa

tagħha, id-deċiżjoni kkontestata tħassret bid-Deċiżjoni tal-BĊE ECB/SSM/2015 – 9695000CG 7B84NLR5984/40 tal-4 ta' Diċembru 2015, sa fejn din tal-aħħar tistabbilixxi rekwiżiti prudenzjali godda applikabbli għall-grupp Crédit mutuel u għall-entitajiet li jikkomponuh.

- 13 Permezz ta' att ipprezentat fir-Registru tal-Qorti Ġenerali fit-3 ta' Frar 2016, ir-rikorrent ipprezenta rikors għall-annullament tad-deċiżjoni tal-4 ta' Diċembru 2015.

II. Il-proċedura u t-talbiet tal-partijiet

- 14 Permezz ta' att ipprezentat fir-Registru tal-Qorti Ġenerali fit-3 ta' Diċembru 2015, ir-rikorrent ipprezenta dan ir-rikors.
- 15 Permezz ta' att ipprezentat fir-Registru tal-Qorti Ġenerali fil-21 ta' Marzu 2016, il-Kummissjoni Ewropea talbet li tintervjeni insostenn tat-talbiet tal-BĊE.
- 16 Permezz ta' deċiżjoni tal-20 ta' April 2016, il-President tar-Raba' Awla tal-Qorti Ġenerali awtorizza lill-Kummissjoni tintervjeni insostenn tat-talbiet tal-BĊE.
- 17 Fl-1 ta' Ġunju 2016, il-Kummissjoni pprezentat in-nota ta' intervent tagħha.
- 18 Peress li kien hemm bidla fil-kompożizzjoni tal-Awli tal-Qorti Ġenerali u l-Imħallef Relatur gie assenjat lit-Tieni Awla, din il-kawża għaldaqstant giet assenjata lil din l-awla.
- 19 Fit-3 ta' April 2017, bħala miżuri ta' organizzazzjoni tal-proċedura previsti fl-Artikolu 89 tar-Regoli tal-Proċedura tal-Qorti Ġenerali, il-BĊE ntab jipproduċi diversi dokumenti. Il-BĊE kkonforma ruhu ma' din it-talba fit-terminu mogħti.
- 20 Fuq proposta tat-Tieni Awla tal-Qorti Ġenerali, il-Qorti Ġenerali ddecidiet, skont l-Artikolu 28 tar-Regoli tal-Proċedura, li tibgħat il-kawża quddiem kulleġġ ġudikanti estiz.
- 21 Fuq proposta tal-Imħallef Relatur, il-Qorti Ġenerali (It-Tieni Awla Estiza) iddecidiet li tiftaħ il-faži orali tal-proċedura.
- 22 Is-sottomissjonijiet orali tal-partijiet u t-twegibiet tagħhom għall-mistoqsijiet magħmula mill-Qorti Ġenerali nstemghu waqt is-seduta tas-6 ta' Ġunju 2017. Fi tmiem is-seduta, il-Qorti Ġenerali ddecidiet li ma tagħlaqx il-faži orali tal-proċedura u talbet lill-BĊE jipprovdi tweġiba bil-miktub għal mistoqsija, li ttiehdet nota tagħha fil-proċess verbal tas-seduta. Il-BĊE kkonforma ruhu ma' din it-talba fit-termini mogħtija.
- 23 Il-faži orali tal-proċedura ngħalqet fl-10 ta' Lulju 2017.
- 24 Ir-rikorrent jitlob li l-Qorti Ġenerali jogħgobha tannulla d-deċiżjoni kkontestata.
- 25 Il-BĊE u l-Kummissjoni jitolbu li l-Qorti Ġenerali jogħgobha:
- tiċhad ir-rikors;
 - tikkundanna lir-rikorrent għall-ispejjeż.

III. Id-dritt

A. Fuq l-ammissibbiltà tar-rikors

- 26 Mingħajr ma jqajjem formalment eċċezzjoni ta' inammissibbiltà abbażi tal-Artikolu 130 tar-Regoli tal-Proċedura, il-BĊE jikkontesta l-ammissibbiltà tar-rikors. F'dan ir-rigward, l-ewwel nett, il-BĊE josserva li l-mandat sabiex jiġi ppreżentat dan ir-rikors inhareġ mill-President tal-kunsill ta' amministrazzjoni tar-rikorrent, li ma għandux setgħa ta' rappreżentazzjoni, skont id-dritt Franciż, it-tieni nett, isostni li r-rikorrent ma għandux *locus standi* fil-konfront tad-deċiżjoni kkontestata, b'eċċezzjoni tal-Artikolu 2(3) u tal-Anness II-2, u, it-tielet nett, jikkonfuta l-eżistenza ta' interess ġuridiku tar-rikorrent.
- 27 Ir-rikorrent jitlob li l-eċċezzjonijiet ta' inammissibbiltà mqajma mill-BĊE jiġu miċħuda.

1. Fuq ir-regolarità tal-mandat maħruġ lill-avukati tar-rikorrent

- 28 Il-BĊE josserva li l-mandat maħruġ inizjalment lill-avukati tar-rikorrent ġie redatt mill-President tal-kunsill ta' amministrazzjoni ta' dan tal-aħħar, meta mid-deċiżjonijiet tal-qorti Franciżi li jinterpretaw l-Artikoli L.225-51-1 u L.225-56 tal-code de commerce (il-Kodiċi Kummerċjali) Franciż jirriżulta li l-president tal-kunsill ta' amministrazzjoni ta' kumpannija pubblika ta' responsabbiltà limitata ma għandux is-setgħa li jirrappreżentaha legalment, liema setgħa tingħata biss lid-Direttur Ġenerali, hlief fil-każ ta' kumulu ta' dawn il-funzjonijiet.
- 29 Skont l-Artikolu 51(3) tar-Regoli tal-Proċedura, meta l-parti li jkunu qegħdin jirrappreżentaw tkun persuna ġuridika rregolata mid-dritt privat, l-avukati għandhom jippreżentaw fir-Registru mandat maħruġ minn din tal-aħħar. Barra minn hekk, skont l-Artikolu 51(4) ta' dawn l-istess regoli, jekk il-mandat ma jiġix ippreżentat, ir-Registratur għandu jiffissa, għall-parti kkonċernata, terminu raġonevoli sabiex jiġi prodott.
- 30 L-Artikolu 51(4) tar-Regoli tal-Proċedura għandu jiġi interpretat fis-sens li huwa possibbli li nuqqas ta' mandat fil-mument tal-preżentata tar-rikors jiġi rrimedjat permezz tal-produzzjoni sussegwenti ta' kull dokument li jikkonferma l-eżistenza ta' dan il-mandat (ara, b'analogija, is-sentenza tal-4 ta' Frar 2015, KSR vs UASI – Lampenwelt (Moon), T-374/13, EU:T:2015:69, punti 12 u 13; ara wkoll, fir-rigward tar-Regoli tal-Proċedura tal-Qorti tal-Ġustizzja, is-sentenza tad-19 ta' Ġunju 2014, Commune de Millau u SEMEA vs Il-Kummissjoni, C-531/12 P, EU:C:2014:2008, punti 33 u 34).
- 31 F'dan il-każ, wara talba f'dan is-sens, l-avukati tar-rikorrent baġtu lill-Qorti Ġenerali dokument maħruġ mir-rappreżentant ikkwalifikat tiegħu, jiġifieri mid-Direttur Ġenerali tiegħu, li jikkonferma l-intenzjoni tiegħu li jara li r-rikors jirnexxi.
- 32 Għaldaqstant, ir-rikors ma jistax jitqies li huwa inammissibbli minhabba nuqqas ta' regolarità tal-mandat.

2. Fuq il-*locus standi* tar-rikorrent fil-konfront tal-Artikolu 2(1) u tal-Anness I tad-deċiżjoni kkontestata

- 33 Il-BĊE jsostni, essenzjalment, li r-rikorrent għandu *locus standi* biss sabiex jikkontesta l-parti tad-deċiżjoni kkontestata li tikkonċernah, jiġifieri l-Artikolu 2(3) u l-Anness II-2.
- 34 Għandu jiġi rrilevat li d-deċiżjoni kkontestata, minkejja li hija fformulata fil-forma ta' deċiżjoni waħda, għandha tiġi analizzata bħala sensiela ta' deċiżjonijiet individwali (ara, f'dan is-sens u b'analogija, is-sentenza tal-15 ta' Ottubru 2002, Limburgse Vinyl Maatschappij *et* vs Il-Kummissjoni, C-238/99 P,

C-244/99 P, C-245/99 P, C-247/99 P, C-250/99 P sa C-252/99 P u C-254/99 P, EU:C:2002:582, punt 100), li jimponu rekwiżiti prudenzjali fuq kull waħda mill-entitajiet elenkati fl-Artikolu 2 tagħha. F'dan ir-rigward, għandu jiġi rrilevat li, għalkemm, skont l-Artikolu 6 tad-deċiżjoni kkontestata, id-destinatarja ta' din id-deċiżjoni hija ċ-CNCM, hija ċ-CNCM li, skont l-Artikolu 3(1) tal-imsemmija deċiżjoni, għandha tinnofika lill-organu ta' manigment ta' kull waħda mill-entitajiet elenkati fl-Artikolu 2 il-korp tat-test tad-deċiżjoni kkontestata u l-anness rilevanti kif ukoll, skont l-Artikolu 3(2) tad-deċiżjoni kkontestata, għandha tinforma lill-BĊE bid-dati li fihom ikunu saru l-imsemmija notifiki.

- 35 F'dak li jirrigwarda l-Artikolu 2(1) tad-deċiżjoni kkontestata, sa fejn dan tal-aħħar jispeċifika li "iċ-[CNCM] għandha tiżgura li l-grupp Crédit mutuel jissodisfa b'mod permanenti r-rekwiżiti speċifikati fl-Anness I", minn dan għandu jiġi dedott li hija biss iċ-CNCM li tikkostitwixxi d-destinatarju tagħha fis-sens tal-Artikolu 263 TFUE.
- 36 Għaldaqstant, ir-rikorrent jista' jikkontesta l-Artikolu 2(1) tad-deċiżjoni kkontestata u l-Anness I li għalih jirreferi biss jekk huwa jkun ikkonċernat direttament u individwalment minn dan l-aspett tad-deċiżjoni kkontestata jew jekk ikun ikkonċernat direttament minn dan l-aspett tad-deċiżjoni kkontestata u jekk id-deċiżjoni kkontestata tikkostitwixxi att regolatorju li ma jinvolvi mizuri ta' implementazzjoni (ara, f'dan is-sens, is-sentenza tas-26 ta' Settembru 2014, Royal Scandinavian Casino Århus vs Il-Kummissjoni, T-615/11, mhux ippubblikata, EU:T:2014:838, punt 25 u l-ġurisprudenza ċċitata).
- 37 Peress li kemm mill-premessa 1 tad-deċiżjoni kkontestata kif ukoll mill-Artikoli 2 u 3 tagħha jirriżulta li l-BĊE jqijs li r-rikorrent huwa entità li tiffirma parti mill-grupp Crédit mutuel li fir-rigward tiegħu l-BĊE ddecieda li jeżerċita superviżjoni prudenzjali fuq bażi kkonsolidata permezz taċ-CNCM, ir-rikorrent għandu jitqies li huwa kkonċernat direttament u individwalment mill-Artikolu 2(1) tad-deċiżjoni kkontestata u mill-Anness I li għalih jirreferi sa fejn dawn id-dispożizzjonijiet jagħmlu liċ-CNCM l-entità responsabbli għas-superviżjoni prudenzjali fir-rigward tal-BĊE.
- 38 Minn dan jirriżulta neċessarjament li r-rikorrent għandu *locus standi* mhux biss fil-konfront tal-Artikolu 2(3) u tal-Anness II-2 tad-deċiżjoni kkontestata, iżda wkoll fil-konfront tal-Artikolu 2(1) u tal-Anness I tagħha.

3. Fuq l-interess ġuridiku tar-rikorrent fil-konfront tad-deċiżjoni kkontestata

- 39 Sabiex tikkonfuta l-eżistenza ta' interess ġuridiku tar-rikorrent, il-BĊE josserva, l-ewwel nett, li d-deċiżjoni kkontestata waqfet tipproduċi l-effetti legali tagħha fl-4 ta' Diċembru 2015, id-data li fiha giet adottata deċiżjoni ġdida, it-tieni nett, li r-rikorrent kellu proporzjon ta' fondi proprji "CET 1" oghla minn dik li kienet timponi fuqu d-deċiżjoni kkontestata u, fl-aħħar nett, li r-rikorrent qatt ma oppona s-superviżjoni prudenzjali fuq bażi kkonsolidata tal-grupp Crédit mutuel min-naħa tal-ACPR.
- 40 Għandu jitfakkar li, skont ġurisprudenza stabbilita, interess ġuridiku għall-annullament ta' att ikun jeżisti biss jekk dan l-annullament jista', minnu nnifsu, ikollu konsegwenzi legali (ara, f'dan is-sens, is-sentenzi tal-24 ta' Ġunju 1986, AKZO Chemie vs Il-Kummissjoni, 53/85, EU:C:1986:256, punt 21, u tal-25 ta' Marzu 1999, Gencor vs Il-Kummissjoni, T-102/96, EU:T:1999:65, punt 40).
- 41 Għandu jiġi kkonstatat li t-tħassir tad-deċiżjoni kkontestata permezz tad-deċiżjoni tal-4 ta' Diċembru 2015 ma jcaħħadx lir-rikorrent minn interess ġuridiku fil-konfront tagħha.
- 42 Fil-fatt, it-tħassir ta' att ta' istituzzjoni ma huwiex rikonoxximent tal-illegalità tiegħu u jipproduċi effett *ex nunc*, b'differenza minn sentenza ta' annullament li bis-saħħa tagħha l-att annullat huwa eliminat retroattivament mill-ordinament ġuridiku u jitqies li qatt ma eżista (sentenzi tat-12 ta' Diċembru 2006, Organisation des Modjahedines du peuple d'Iran vs Il-Kunsill, T-228/02,

EU:T:2006:384, punt 35; tat-23 ta' Ottubru 2008, People's Mojahedin Organization of Iran vs Il-Kunsill, T-256/07, EU:T:2008:461, punt 48, u tat-30 ta' Settembru 2009, Sison vs Il-Kunsill, T-341/07, EU:T:2009:372, punti 47 u 48).

- 43 Barra minn hekk, ir-rikorrent jibqa' jkollu interess ġuridiku fil-konfront tad-deċiżjoni kkontestata, sabiex jiġi evitat li eventwali annullament tad-deċiżjoni li tkun hastritha jkollu l-effett li hija tipproduċi effetti mill-ġdid. Fil-fatt, fil-każ li d-deċiżjoni tal-4 ta' Diċembru 2015 tiġi annullata, il-partijiet jittqiegħdu lura fis-sitwazzjoni preċedenti għad-dhul fis-sehħ tagħha (ara, f'dan is-sens, is-sentenza tal-31 ta' Marzu 1971, Il-Kummissjoni vs Il-Kunsill, 22/70, EU:C:1971:32, punt 60), li f'dan il-każ tkun irregolata mill-ġdid mid-deċiżjoni kkontestata. Minn dan jirriżulta wkoll li r-rikorrent għandu interess li jittlob l-annullament tad-deċiżjoni kkontestata li permezz tagħha l-BĊE stabbilixxa r-rekwiżiti minimi tiegħu ta' fondi proprji "CET 1", kien x'kien il-livell tal-fondi proprji tiegħu meta d-deċiżjoni kkontestata kienet fis-sehħ.
- 44 Fl-aħħar nett, peress li l-Artikolu 2(1) u l-Anness I tad-deċiżjoni kkontestata jimplikaw l-appartenenza tar-rikorrent għall-grupp Crédit mutuel u s-supervizzjoni tiegħu permezz taċ-CNCM, filwaqt li huwa jqis li għandu jaqa' direttament taht is-supervizzjoni prudenzjali tal-BĊE, huwa għandu interess ġuridiku fil-konfront ta' dan l-aspett tad-deċiżjoni kkontestata, kienet x'setgħet kienet l-attitudni tiegħu meta s-supervizzjoni prudenzjali kienet titmexxa mill-ACPR.
- 45 Fid-dawl tal-kunsiderazzjonijiet preċedenti, l-eċċezzjonijiet ta' inammissibbiltà mqajma mill-BĊE għandhom jiġu miċhuda.

B. Fuq il-mertu

- 46 Insostenn tar-rikors tiegħu, ir-rikorrent iressaq argumenti li jistgħu jinqasmu fi tliet motivi.
- 47 Għalkemm jirrigwardaw b'mod ġenerali d-deċiżjoni kkontestata, l-argumenti li jinsabu fl-ewwel żewġ motivi jikkonċernaw biss, fir-realtà, il-legalità tal-Artikolu 2(1) u tal-Anness I ta' din id-deċiżjoni, li permezz tagħhom il-BĊE jorganizza supervizzjoni prudenzjali kkonsolidata tal-grupp Crédit mutuel permezz taċ-CNCM. Permezz tal-ewwel motiv tiegħu, ir-rikorrent isostni, essenzjalment, li dan l-aspett tad-deċiżjoni kkontestata huwa vvizzjat b'illegalità, peress li ċ-CNCM ma hijiex stabbiliment ta' kreditu u, għaldaqstant, ma tistax taqa' taht is-supervizzjoni prudenzjali tal-BĊE. Permezz tat-tieni motiv tiegħu, huwa jsostni li l-BĊE żbalja meta kkonstata l-eżistenza ta' "grupp" għal finijiet ta' supervizzjoni prudenzjali.
- 48 Permezz tat-tielet motiv tiegħu, ir-rikorrent jikkontesta, essenzjalment, l-iffissar tal-fondi proprji "CET 1" tiegħu għal 11 %, minhabba l-impożizzjoni ta' fondi proprji li jmorru lil hinn mir-rekwiżiti legali minimi, skont l-Artikolu 16(1)(c) u (2)(a) tar-Regolament Bażiku. Għalkemm huwa indirizzat kontra d-deċiżjoni kkontestata kollha kemm hi, għandu jiġi kkonstatat li dan il-motiv jikkonċerna biss, fir-realtà, il-legalità tal-Artikolu 2(3) u tal-Anness II-2 tad-deċiżjoni kkontestata, li jirrigwardaw ir-rekwiżiti prudenzjali imposti fuq ir-rikorrent.

1. Fuq l-ewwel u t-tieni motivi, li jirrigwardaw il-legalità tal-Artikolu 2(1) u tal-Anness I tad-deċiżjoni kkontestata

- 49 Mill-premessa 1 tad-deċiżjoni kkontestata u mill-Artikolu 2(1) tad-deċiżjoni kkontestata jirriżulta li l-BĊE jorganizza supervizzjoni prudenzjali kkonsolidata tal-grupp Crédit mutuel permezz taċ-CNCM, billi jinkarigaha tiżgura li l-imsemmi grupp jissodisfa b'mod permanenti r-rekwiżiti speċifikati fl-Anness I tal-imsemmija deċiżjoni.

- 50 Għandha qabelxejn tiġi miċhuda l-kontestazzjoni, mill-BĊE, tan-natura effettiva ta' dawn iż-żewġ motivi, għar-raġuni li r-rikorrent jammetti li jikkostitwixxi entità sinjifikattiva fis-sens tal-Artikolu 6(4) tar-Regolament Bażiku, li taqa' taht is-supervizjoni prudenzjali diretta tal-BĊE. Fil-fatt, permezz tal-ewwel żewġ motivi tiegħu, ir-rikorrent jikkontesta l-modalitajiet ta' eżerċizzju ta' din is-supervizjoni prudenzjali, jiġifieri li titwettaq permezz taċ-CNCM fil-konfront tiegħu inkwantu huwa komponent tal-grupp Crédit mutuel.
- 51 Barra minn hekk, għandu jiġi rrilevat li, għalkemm il-motivi li għalihom il-BĊE ddecieda li jorganizza supervizjoni prudenzjali kkonsolidata tal-grupp Crédit mutuel permezz taċ-CNCM ma jinsabux esplicitament fid-deċiżjoni kkontestata, il-Bord ta' Rieżami pprova espożizzjoni tal-motivi dwar dan il-punt, li giet irriprodotta fil-punti 8 sa 10 iktar 'il fuq. Issa, sa fejn, fid-deċiżjoni kkontestata, il-BĊE ta deċiżjoni konformi ma' dik tal-opinjoni tal-Bord ta' Rieżami, li tagħmel parti mill-kuntest tad-deċiżjoni kkontestata, għandu jitqies li l-BĊE adotta l-motivi li jinsabu fl-imsemmija opinjoni u li l-fondatezza tad-deċiżjoni kkontestata tista' tiġi eżaminata fid-dawl tal-imsemmija motivi (ara, f'dan is-sens, is-sentenza tas-16 ta' Mejju 2017, Landeskreditbank Baden-Württemberg vs BĊE, T-122/15, taht appell, EU:T:2017:337, punti 125 sa 127).
- 52 Fil-kuntest tal-ewwel żewġ motivi tiegħu, ir-rikorrent jikkontesta l-interpretazzjoni magħmula mill-BĊE tal-Artikolu 2(21)(c) tar-Regolament Qafas tal-MSU u tal-kundizzjonijiet previsti mill-Artikolu 10(1) tar-Regolament Nru 575/2013, li għalih tirreferi din l-ewwel dispożizzjoni.
- 53 Skont l-Artikolu 2(21)(c) tar-Regolament Qafas tal-MSU, “grupp taht supervizjoni [prudenzjali]” jindika, b'mod partikolari, “entitajiet taht supervizjoni [prudenzjali] li kull waħda minnhom ikollha l-uffiċċju prinċipali tagħha fl-istess Stat Membru parteċipanti, kemm-il darba jkunu affiljati b'mod permanenti ma' korp ċentrali li jissorveljahom [jeżerċita supervizjoni prudenzjali fuqhom] taht il-kundizzjonijiet stipulati fl-Artikolu 10 tar-Regolament [...] nru 575/2013 u li jkun stabbilit fl-istess Stat Membru parteċipanti”.
- 54 L-Artikolu 10 tar-Regolament Nru 575/2013, intitolat “Rinunzja għall-istituzzjonijiet ta' kreditu affiljati permanentement ma' korp ċentrali”, jipprovdi:
- “1. L-awtoritajiet kompetenti jistgħu, f'konformità mad-dritt nazzjonali, jirrinunzjaw parzjalment jew totalment l-applikazzjoni tar-rekwiziti stabbiliti fil-Partijiet Tnejn sa Tmienja lil istituzzjoni ta' kreditu waħda jew aktar li jkunu fl-istess Stat Membru u li jkunu affiljati b'mod permanenti ma' korp ċentrali li jissorveljahom u li jkun stabbilit fl-istess Stat Membru, jekk jiġu ssodisfati l-kondizzjonijiet li ġejjin:
- (a) l-impenji tal-korp ċentrali u l-istituzzjonijiet affiljati jkunu obligazzjonijiet *in solidum* jew l-impenji tal-istituzzjonijiet affiljati miegħu jkunu ggarantiti totalment mill-korp ċentrali;
- (b) is-solvenza u l-likwidità tal-korp ċentrali u tal-istituzzjonijiet affiljati kollha jkunu mmonitorjati fis-shuħija tagħhom fuq il-bażi tal-kontijiet konsolidati ta' dawn l-istituzzjonijiet;
- (c) il-manigment tal-korp ċentrali jkollu s-setgħa li joħroġ struzzjonijiet lill-manigment tal-istituzzjonijiet affiljati.”
- 55 Skont ġurisprudenza stabbilita, għall-finijiet ta' interpretazzjoni ta' dispożizzjoni tad-dritt tal-Unjoni, għandhom jittiehdu inkunsiderazzjoni mhux biss it-termini ta' din tal-aħħar, iżda wkoll il-kuntest tagħha u l-għanijiet li tfittex li tilhaq il-leġiżlazzjoni li tagħmel parti minnha (ara, f'dan is-sens, is-sentenza tas-7 ta' Ġunju 2005, VEMW *et*, C-17/03, EU:C:2005:362, punt 41 u l-ġurisprudenza ċċitata).
- 56 Fiċ-ċirkustanzi ta' dan il-każ, jidher li huwa utli li ssir interpretazzjoni teleoloġika u kuntestwali tal-Artikolu 2(21)(c) tar-Regolament Qafas tal-MSU, qabel ma jiġu eżaminati l-ewwel żewġ motivi mqajma mir-rikorrent.

a) Fuq l-interpretazzjoni teleoloġika u kuntestwali tal-Artikolu 2(21)(c) tar-Regolament Qafas tal-MSU

- 57 Fl-ewwel lok, f'dak li jirrigwarda l-interpretazzjoni teleoloġika tal-Artikolu 2(21)(c) tar-Regolament Qafas tal-MSU, għandu jiġi rrilevat li, skont il-premessa 9 ta' dan ir-regolament, l-għan tiegħu huwa li jiżviluppa u jispeċifika l-proċeduri ta' kooperazzjoni stabbiliti mir-Regolament Bażiku bejn il-BĊE u l-awtoritajiet nazzjonali kompetenti fi hdan il-Mekkaniżmu Superviżorju Uniku (iktar 'il quddiem il-“MSU”) kif ukoll mal-awtoritajiet nazzjonali nominati. Għaldaqstant, l-iskopijiet tar-Regolament Bażiku għandhom ukoll jittiehdu inkunsiderazzjoni fl-interpretazzjoni teleoloġika tal-Artikolu 2(21)(c) tar-Regolament Qafas tal-MSU.
- 58 F'dan ir-rigward, għandu jiġi osservat li s-superviżjoni prudenzjali tal-gruppi ta' stabbilimenti ta' kreditu fuq bażi kkonsolidata tissodisfa essenzjalment żewġ skopijiet.
- 59 L-ewwel skop jikkonsisti fil-possibbiltà għall-BĊE li jilqa' għar-riskji li jistgħu jaffettwaw lil stabbiliment ta' kreditu u li ma joriġinawx minnu, iżda mill-grupp li huwa jiffirma parti minnu.
- 60 Għaldaqstant, il-premessa 26 tar-Regolament Bażiku tispeċifika dan li ġej:
“Riskji għas-sikurezza u s-solidità ta' istituzzjoni ta' kreditu jistgħu jokkorru kemm fil-livell ta' istituzzjoni ta' kreditu individwali kif ukoll fil-livell ta' grupp bankarju jew ta' konglomerat finanzjarju. Arranġamenti superviżorji speċifiċi biex jimmitigaw dawn ir-riskji huma importanti biex jiġu żgurati s-sikurezza u s-solidità tal-istituzzjonijiet ta' kreditu. Minbarra s-superviżjoni ta' istituzzjonijiet ta' kreditu individwali, il-kompiti tal-BĊE għandhom jinkludu superviżjoni fil-livell konsolidat [...]”
- 61 It-tieni skop li s-superviżjoni prudenzjali tal-gruppi ta' stabbilimenti ta' kreditu fuq bażi kkonsolidata tfittex li tilhaq huwa li jiġi evitat li s-superviżjoni prudenzjali tal-entitajiet li jikkomponi l-imsemmija gruppi tinqasam f'diversi awtoritajiet ta' superviżjoni.
- 62 L-ewwel nett, dan jimmanifesta ruħu, b'mod partikolari, bil-fatt li, skont il-premessa 38 u l-Artikolu 6(4) tar-Regolament Bażiku, l-evalwazzjoni ta' kemm huwa sinjifikattiv stabbiliment ta' kreditu, li tiddetermina jekk it-twertiq ta' ċerti kompiti ta' superviżjoni prudenzjali jkunx ser isir mill-BĊE biss jew b'mod decentralizzat fil-kuntest tal-MSU (ara, f'dan is-sens, is-sentenza tas-16 ta' Mejju 2017, Landeskreditbank Baden-Württemberg vs BĊE, T-122/15, taht appell, EU:T:2017:337, punt 63), issir fl-ogħla livell ta' konsolidazzjoni fl-Istati Membri parteċipanti. Dan l-iskop huwa rriprodott fl-Artikolu 40(1) u (2)(a) tar-Regolament Qafas tal-MSU, fir-rigward tal-gruppi taht superviżjoni prudenzjali.
- 63 It-tieni nett, dan l-iskop jimmanifesta ruħu wkoll fl-Artikolu 40(2) tar-Regolament Qafas tal-MSU, li minnu jirriżulta li, fil-każ li entità li tiffirma parti minn grupp taqa' taht is-superviżjoni prudenzjali tal-BĊE, jew għaliex tissodisfa l-kriterju tal-assistenza finanzjarja pubblika diretta, jew għaliex tikkostitwixxi wahda mit-tliet stabbilimenti ta' kreditu l-iktar sinjifikattivi fi Stat Membru parteċipanti, din is-superviżjoni testendi għall-grupp kollu.
- 64 Mill-kunsiderazzjonijiet preċedenti jirriżulta li, sabiex jiġu osservati l-iskopijiet tar-Regolament Bażiku, l-Artikolu 2(21)(c) tar-Regolament Qafas tal-MSU u l-kundizzjonijiet previsti mill-Artikolu 10(1) tar-Regolament Nru 575/2013 li għalihom jirreferi, għandhom jiġu interpretati billi tittiehed inkunsiderazzjoni l-intenzjoni tal-legiżlatur li jippermetti lill-BĊE jkollu harsa globali fuq ir-riskji kollha li jistgħu jaffettwaw lil stabbiliment ta' kreditu u li jevita li s-superviżjoni prudenzjali tinqasam bejn il-BĊE u l-awtoritajiet nazzjonali.
- 65 F'dak li jirrigwarda l-iskop speċifiku tal-Artikolu 10(1) tar-Regolament Nru 575/2013, għandu jiġi osservat li dan ir-regolament jirrigwarda r-rekwiziti prudenzjali applikabbli għall-istabbilimenti ta' kreditu. F'dan il-kuntest, l-għan li l-Artikolu 10(1) tar-Regolament Nru 575/2013 ifittex li jilhaq jirriżulta ċar mill-formulazzjoni tiegħu stess. Huwa jikkonsisti fil-possibbiltà li għandha l-awtorità

- kompetenti li teżenta totalment jew parzjalment, mill-applikazzjoni ta' whud mir-rekwiżiti previsti mir-regolament, lil stabbiliment ta' kreditu wiehed jew iktar li jkunu jinsabu fl-istess Stat Membru u li jkunu affiljati b'mod permanenti ma' organu ċentrali li jissorveljahom u li jkun stabbilit fl-istess Stat Membru. Bl-istess mod, l-Artikolu 10(2) tal-imsemmi regolament jippermetti li l-organu ċentrali jiġi eżentat, fuq bażi individwali, mill-applikazzjoni tal-istess rekwiżiti prudenzjali.
- 66 Madankollu, f'din il-kawża, il-kundizzjonijiet li jinsabu fl-Artikolu 10(1) tar-Regolament Nru 575/2013 ma humiex applikabbli abbażi ta' dan ir-regolament tal-aħħar għall-finijiet li tiġi evalwata l-possibbiltà ta' eżenzjoni mill-osservanza tar-rekwiżiti fuq bażi individwali, iżda japplikaw bis-saħħa tar-riferiment magħmul mill-Artikolu 2(21)(c) tar-Regolament Qafas tal-MSU għall-finijiet li tiġi vverifikata l-eżistenza ta' grupp taht superviżjoni prudenzjali.
- 67 Barra minn hekk, l-eventwali rikonoxximent tal-eżistenza ta' grupp taht superviżjoni prudenzjali fis-sens tal-Artikolu 2(21)(c) tar-Regolament Qafas tal-MSU ma jimplikax l-għoti tal-benefiċċju tal-eżenzjoni prevista mill-Artikolu 10(1) tar-Regolament Nru 575/2013 lill-istabbilimenti ta' kreditu li jikkostitwixxuh, peress li awtorità kompetenti tista' dejjem tirrifjuta l-benefiċċju ta' eżenzjoni individwali minkejja li l-kundizzjonijiet previsti mill-Artikolu 10(1) tar-Regolament Nru 575/2013 ikunu ssodisfatti.
- 68 Fil-fatt, il-fatt li l-kundizzjonijiet previsti mill-Artikolu 10(1) tar-Regolament Nru 575/2013 jistgħu jkunu ssodisfatti ma jgħibx miegħu l-istess konsegwenzi skont jekk ikunx inkwistjoni l-Artikolu 2(21)(c) tar-Regolament Qafas tal-MSU jew l-Artikolu 10(1) tar-Regolament Nru 575/2013 biss. Fl-ewwel każ, huwa jimplika s-superviżjoni tal-grupp mill-BĊE, sakemm il-kundizzjonijiet previsti mill-Artikolu 40 tar-Regolament Qafas tal-MSU jkunu ssodisfatti wkoll. Fit-tieni każ, l-eżenzjoni fuq bażi individwali mir-rekwiżiti prudenzjali fi hdan il-grupp ma hijiex awtomatika, iżda tibqa' possibbiltà għall-awtorità kompetenti.
- 69 Għaldaqstant, mill-osservanza tal-kundizzjonijiet previsti mill-Artikolu 10(1) tar-Regolament Nru 575/2013 il-BĊE jista' jiddeduċi li l-Artikolu 2(21) tar-Regolament Qafas tal-MSU huwa applikabbli u jeżerċita superviżjoni prudenzjali fuq grupp kollu kemm hu, filwaqt li, bħala awtorità kompetenti taht ir-Regolament Nru 575/2013, jirrifjuta li jeżenta lill-entitajiet tal-grupp mill-osservanza tar-rekwiżiti prudenzjali fuq bażi individwali.
- 70 Mill-kunsiderazzjonijiet preċedenti jirriżulta li huma biss l-iskopijiet tal-Artikolu 2(21)(c) tar-Regolament Qafas tal-MSU li huma rilevanti f'dak li jirrigwarda l-interpretazzjoni tiegħu, minkejja r-riferiment li huwa jagħmel għall-Artikolu 10(1) tar-Regolament Qafas tal-MSU.
- 71 Fit-tieni lok, f'dak li jirrigwarda l-interpretazzjoni kurrentwali tal-Artikolu 2(21)(c) tar-Regolament Qafas tal-MSU, għandu jiġi osservat li, fl-opinjoni tiegħu, il-Bord ta' Rieżami rrefera, diversi drabi, għall-kontenut tal-Linji Gwida taċ-CECS sabiex jikkonkludi li l-kundizzjonijiet previsti mill-Artikolu 10(1) tar-Regolament Nru 575/2013 kienu ssodisfatti. Għaldaqstant, għandu jiġi eżaminat jekk l-imsemmi linji gwida humiex element tal-kuntest ġuridiku li minnu jagħmel parti l-Artikolu 2(21)(c) tar-Regolament Qafas tal-MSU, li jista' jkun rilevanti għall-interpretazzjoni tal-kundizzjonijiet previsti mill-Artikolu 10(1) tar-Regolament Nru 575/2013, li għalihom jirreferi.
- 72 Għandu jitfakkar li ċ-CECS huwa l-prekursor tal-Awtorità Bankarja Ewropea (EBA) u li l-Linji Gwida taċ-CECS jirrigwardaw l-interpretazzjoni tal-Artikolu 3 tad-Direttiva 2006/48/KE tal-Parlament Ewropew u tal-Kunsill tal-14 ta' Ġunju 2006 rigward il-bidu u l-eżerċizzju tan-negozju tal-istituzzjonijiet ta' kreditu (tfassil mill-ġdid) (ĠU 2006, L 177, p. 1), kif emendata bid-Direttiva 2009/111/KE tal-Parlament Ewropew u tal-Kunsill tas-16 ta' Settembru 2009 li temenda d-Direttivi 2006/48/KE u 2006/49/KE u 2007/64/KE dwar banek affiljati ma' istituzzjonijiet ċentrali, ċerti elementi ta' fondi proprji, espożizzjonijiet kbar, arrangamenti superviżorji, u l-ġestjoni tal-kriżijiet (ĠU 2009, L 302, p. 97). L-Artikolu 3 tad-Direttiva 2006/48 kien jgħid li "[i]stituzzjoni ta' kreditu waħda jew aktar li [kienu] jinsabu fl-istess Stat Membru u li [kienu] affiljati b'mod permanenti ma'

korp ċentrali li [kien] jissorveljahom u li [kien] jinsab fl-istess Stat Membru, [setgħu] jigu eżentati mill-htigiet tal-[...] jekk il-liġi nazzjonali [kienet] tipprevedi li [...]”. Sussegwentement, kien jagħmel riferiment għal tliet kundizzjonijiet, li huma dawk li llum jinsabu fl-Artikolu 10(1) tar-Regolament Nru 575/2013.

- 73 Barra minn hekk, għandu jiġi rrilevat li l-Linji Gwida taċ-CECS ġew adottati wara talba tal-legiżlatur f'dan is-sens, esposta fil-premessa 2 tad-Direttiva 2009/111. Fil-fatt, f'din il-premessa ċ-CECS intalab “jipprovi linji ta' gwida sabiex tittejjeb il-konvergenza tal-prattika supervizorja [f'dak li jirrigwarda l-Artikolu 3 tad-Direttiva 2006/48]”.
- 74 Għaldaqstant, fid-dawl tal-identità tal-formulazzjoni tal-kundizzjonijiet li jinsabu fl-Artikolu 3 tad-Direttiva 2006/48 u fl-Artikolu 10(1) tar-Regolament Nru 575/2013 u taċ-ċirkustanzi tal-adozzjoni tal-Linji Gwida taċ-CECS, jiġifieri l-adozzjoni ta' għom mill-organu li dak iż-żmien kien kompetenti u fuq talba tal-legiżlatur, il-Linji Gwida taċ-CECS jistgħu jittiehdu inkunsiderazzjoni fl-ambitu tal-kuntest ġuridiku li minnu jagħmel parti l-Artikolu 2(21)(c) tar-Regolament Qafas tal-MSU.
- 75 Madankollu, l-interpretazzjoni tal-legiżlazzjoni rilevanti minn awtorità amministrattiva ma tistax torbot lill-qorti tal-Unjoni, li hija biss għandha ġurisdizzjoni għall-finijiet ta' interpretazzjoni tad-dritt tal-Unjoni, skont l-Artikolu 19 TUE.
- 76 Barra minn hekk, għandu jiġi enfasizzat li din l-interpretazzjoni giet ipprovduta miċ-CECS billi ha inkunsiderazzjoni biss l-iskopijiet tal-Artikolu 3 tad-Direttiva 2006/48, li kienu analogi għal dawk tal-Artikolu 10 tar-Regolament Nru 575/2013, jiġifieri l-awtorizzazzjoni ta' eżenzjoni mill-osservanza tar-rekwiżiti prudenzjali fuq bażi individwali meta dawn ikunu osservati fi hdan il-grupp.
- 77 Issa, għar-raġunijiet esposti fil-punti 66 sa 70 iktar 'il fuq, ma humiex dawn l-iskopijiet li huma rilevanti, iżda dawk tal-Artikolu 2(21)(c) tar-Regolament Qafas tal-MSU, li ma setgħux jittiehdu inkunsiderazzjoni meta ġew adottati l-Linji Gwida taċ-CECS.
- 78 Għaldaqstant, għalkemm il-Linji Gwida taċ-CECS jikkostitwixxu element li jista' eventwalment jittiehed inkunsiderazzjoni mill-qorti tal-Unjoni, ma jistgħu jingħataw ebda forma ta' awtorità.

b) Fuq l-ewwel motiv, ibbażat fuq l-assenza ta' kwalità ta' stabbiliment ta' kreditu taċ-CNCM

- 79 Ir-rikorrent isostni li kemm mir-Regolament Bażiku u mir-Regolament Qafas tal-MSU kif ukoll mir-Regolament Nru 575/2013 jirriżulta li s-supervizjoni prudenzjali fuq bażi kkonsolidata ta' stabbilimenti affiljati ma' organu ċentrali hija possibbli biss jekk dan tal-aħħar ikollu l-kwalità ta' stabbiliment ta' kreditu, li ma huwiex il-każ taċ-CNCM.
- 80 Il-BĊE, sostnut mill-Kummissjoni, jitlob li dan il-motiv jiġi miċħud.
- 81 Preliminarjament, għandu jiġi rrilevat li, għalkemm ir-rikorrent josserva fis-sottomissjonijiet bil-miktub tiegħu li l-Artikolu 127(6) TFUE u r-Regolament Bażiku jikkonċernaw is-supervizjoni prudenzjali tal-istabbilimenti ta' kreditu, huwa ma jqajjem ebda eċċezzjoni ta' illegalità fil-konfront tal-Artikolu 2(21)(c) tar-Regolament Qafas tal-MSU, ibbażata fuq l-allegazzjoni li, kieku dan tal-aħħar kellu jiġi interpretat fis-sens li ma jimplikax li l-organu ċentrali għandu jkollu l-kwalità ta' stabbiliment ta' kreditu, huwa jmur kontra l-Artikolu 127(6) TFUE jew ir-Regolament Bażiku, haġa li kkonferma waqt is-seduta.
- 82 Għaldaqstant, fil-kuntest ta' dan il-motiv, huwa suffiċjenti li jiġi vverifikat jekk il-kunċett ta' “korp ċentrali” fis-sens tal-Artikolu 2(21)(c) tar-Regolament Qafas tal-MSU għandux jinftiehem li jimplika l-kwalità ta' stabbiliment ta' kreditu.

83 Sa fejn l-Artikolu 2(21)(c) tar-Regolament Qafas tal-MSU jirreferi għall-kundizzjonijiet previsti mill-Artikolu 10(1) tar-Regolament Nru 575/2013, għandu jiġi eżaminat jekk il-kwalità ta' stabbiliment ta' kreditu tirriżultax jew direttament mill-Artikolu 2(21)(c) tar-Regolament Qafas tal-MSU jew indirettament mill-imsemmija kundizzjonijiet.

1) Fuq il-kwistjoni jekk il-kwalità ta' stabbiliment ta' kreditu tal-organu ċentrali tirriżultax mill-Artikolu 2(21)(c) tar-Regolament Qafas tal-MSU

84 Essenzjalment, ir-rikorrent isostni li, sa fejn l-Artikolu 127(6) TFUE u r-Regolament Bażiku jikkoncernaw is-supervizjoni prudenzjali tal-istabbilimenti ta' kreditu, l-Artikolu 2(21)(c) tar-Regolament Qafas tal-MSU għandu jiġi interpretat fis-sens li jimplika li l-organu ċentrali għandhom il-kwalità ta' stabbiliment ta' kreditu. Huwa jżid li din l-impossibbiltà li tiġi eżerċitata supervizjoni prudenzjali kkonsolidata permezz ta' organu ċentrali li ma għandux l-imsemmija kwalità hija kkonfermata mill-assenza ta' setgħat ta' supervizjoni u ta' sanzjoni tal-BĊE f'tali konfigurazzjoni.

85 Skont il-ġurisprudenza ċċitata fil-punt 55 iktar 'il fuq, l-Artikolu 2(21)(c) tar-Regolament Qafas tal-MSU għandu jingħata interpretazzjoni letterali, teleoloġika u kuntestwali.

86 Fl-ewwel lok, f'dak li jirrigwarda l-interpretazzjoni letterali tal-Artikolu 2(21)(c) tar-Regolament Qafas tal-MSU, għandu jiġi rrilevat li l-formulazzjoni tiegħu ma ssemmix li l-organu ċentrali għandu jkollu l-kwalità ta' stabbiliment ta' kreditu, kuntrarjament għall-ipoteżi prevista fl-Artikolu 2(21)(a) ta' dan l-istess regolament, li tirreferi esplicitament għas-supervizjoni prudenzjali ta' grupp li l-impriza omm tiegħu għandha l-kwalità ta' stabbiliment ta' kreditu.

87 Fit-tieni lok, f'dak li jirrigwarda l-interpretazzjoni teleoloġika tal-Artikolu 2(21)(c) tar-Regolament Qafas tal-MSU, għandhom jittiehdu inkunsiderazzjoni l-iskopijiet spjegati fil-punt 64 iktar 'il fuq.

88 Issa, mingħajr ma huwa neċessarju li jsir eżami fid-dettall tal-kundizzjonijiet previsti mill-Artikolu 10(1) tar-Regolament Nru 575/2013, liema eżami jaqa' taħt it-tieni motiv, huwa suffiċjenti, f'dan l-istadju, li jiġi enfazzzjat li, fil-każ li l-imsemmija kundizzjonijiet ikunu ssodisfatti, minn dan tiġi dedotta loġikament prossimità suffiċjenti, bejn l-istabbilimenti affiljati ma' organu ċentrali, sabiex tiġi kkonstatata l-eżistenza ta' grupp. B'mod iktar partikolari, il-kundizzjoni ta' solidarjetà li tinsab fl-Artikolu 10(1)(a) tar-Regolament Nru 575/2013 tista' ġġib magħha, fil-każ ta' inadempjenza ta' stabbiliment ta' kreditu, riskju għall-entitajiet l-oħra affiljati mal-istess organu ċentrali. Għaldaqstant, huwa konformi mal-iskopijiet tar-Regolament Bażiku u tar-Regolament Qafas tal-MSU li tiġi aċċettata l-kwalifikazzjoni ta' "grupp taħt supervizjoni [prudenzjali]" fis-sens tal-Artikolu 2(21)(c) tar-Regolament Qafas tal-MSU, irrispettivament minn jekk l-organu ċentrali ta' dan il-grupp għandux il-kwalità ta' stabbiliment ta' kreditu jew le.

89 Barra minn hekk, jekk tiġi aċċettata l-analizi tar-rikorrent, dan ikun ifisser li stabbilimenti differenti affiljati ma' organu ċentrali li ma jkollhomx il-kwalità ta' stabbiliment ta' kreditu, iżda li jissodisfaw il-kundizzjonijiet previsti mill-Artikolu 10(1) tar-Regolament Nru 575/2013, jaqgħu, skont l-importanza individwali tagħhom, jew taħt is-supervizjoni tal-BĊE biss, jew taħt is-supervizjoni diretta tal-awtoritajiet nazzjonali kompetenti, fil-kuntest tal-MSU, haġa li twassal għal qsim tas-supervizjoni prudenzjali li jmur kontra l-iskopijiet kemm tar-Regolament Bażiku kif ukoll tar-Regolament Qafas tal-MSU.

90 Fit-tielet lok, f'dak li jirrigwarda l-interpretazzjoni kuntestwali tal-Artikolu 2(21)(c) tar-Regolament Qafas tal-MSU, ir-rikorrent tabilhaqq għandu raġun josserva, essenzjalment, minn naħa, li r-Regolament Bażiku jipprevedi ċertu numru ta' prerogattivi għall-BĊE li jestendu sal-possibbiltà li huwa jimponi sanzjonijiet amministrattivi, li jikkostitwixxu l-korollarju tal-kompitu ta' supervizjoni

mogħti lillu, u, min-naħa l-oħra, li d-dispożizzjonijiet rilevanti tar-Regolament Bażiku ma jipprevedux l-eżerċizzju ta' tali prerogattivi fil-konfront tal-organi ċentrali previsti mill-Artikolu 2(21)(c) tar-Regolament Qafas tal-MSU.

- 91 Fil-fatt, kemm l-Artikolu 10 tar-Regolament Bażiku, dwar it-talbiet għal informazzjoni, kif ukoll l-Artikolu 11 tiegħu, dwar l-investigazzjonijiet ġenerali, u l-Artikolu 16 tiegħu, dwar is-setgħat ta' superviżjoni, jirreferu għall-eżerċizzju ta' prerogattivi tal-BĊE fil-konfront tal-istabbilimenti ta' kreditu, tal-kumpanniji holding finanzjarji, tal-kumpanniji holding imħallta u tal-kumpanniji holding finanzjarji mħallta. Barra minn hekk, l-Artikolu 18 ta' dan l-istess regolament isemmi l-possibbiltà li jiġu imposti sanzjonijiet fil-konfront tal-istabbilimenti ta' kreditu, tal-kumpanniji holding finanzjarji u tal-kumpanniji holding finanzjarji mħallta.
- 92 Madankollu, għandu jittiehed inkunsiderazzjoni l-fatt li s-superviżjoni prudenzjali fuq bażi kkonsolidata ta' grupp issir b'zieda mas-superviżjoni prudenzjali fuq bażi individwali tal-istabbilimenti ta' kreditu li jikkomponuh, iżda ma tissostitwixxihiex, kif tfakkar it-tieni sentenza tal-premessa 38 tar-Regolament Bażiku.
- 93 Għaldaqstant, l-impossibbiltà għall-BĊE li jeżerċita tali prerogattivi fil-konfront ta' organu ċentrali li ma jkollux il-kwalità ta' stabbiliment ta' kreditu ma tikkostitwixxi impediment assolut għat-twettiq ta' superviżjoni prudenzjali adegwata, peress li l-BĊE huwa f'pożizzjoni li jagħmel użu mill-prerogattivi tiegħu fil-konfront tal-entitajiet affiljati mal-imsemmi organu ċentrali.
- 94 Mill-kunsiderazzjonijiet preċedenti jirriżulta li l-Artikolu 2(21)(c) tar-Regolament Qafas tal-MSU ma jistax jiġi interpretat fis-sens li jimplika, fih innifsu, li organu ċentrali għandu l-kwalità ta' stabbiliment ta' kreditu.

2) Fuq il-kwistjoni jekk il-kwalità ta' stabbiliment ta' kreditu tal-organu ċentrali tirriżultax mill-Artikolu 10 tar-Regolament Nru 575/2013

- 95 Ir-rikorrent iqis li l-osservanza tar-Regolament Nru 575/2013 timplika li organu ċentrali għandu jkollu l-kwalità ta' stabbiliment ta' kreditu. F'dan ir-rigward, huwa jirreferi, minn naħa, għall-Artikolu 11(4) tar-Regolament Nru 575/2013 u, min-naħa l-oħra, għall-Artikolu 10(1)(b) ta' dan l-istess regolament.
- 96 Fl-ewwel lok, f'dak li jirrigwarda l-Artikolu 11(4) tar-Regolament Nru 575/2013, dan tal-aħħar jispeċifika li, “[m]eta jiġi applikat l-Artikolu 10, il-korp ċentrali msemmi f'dak l-Artikolu għandu jikkonforma mar-rekwiżiti tal-Parti Tnejn sa Tmienja fuq il-baży tas-sitwazzjoni konsolidata tal-korp ċentrali kollu kif ikkostitwit flimkien mal-istituzzjonijiet affiljati tiegħu”. Il-Partijiet Tnejn sa Tmienja jirrigwardaw il-fondi proprji, ir-rekwiżiti ta' fondi proprji, l-iskoperturi l-kbar, l-iskoperturi għal riskju ta' kreditu ttrasferit, il-likwidità, il-lieva u l-iżvelar mill-istabbilimenti, rispettivament. Essenzjalment, ir-rikorrent isostni li tali rekwiżiti jistgħu jiġu osservati biss minn stabbiliment ta' kreditu.
- 97 Għandu jiġi kkonstatat li tali argument ma jistax jiġi aċċettat, peress li jagħmel mill-osservanza tal-Artikolu 11(4) tar-Regolament Nru 575/2013 kundizzjoni għall-applikazzjoni tal-Artikolu 10 ta' dan l-istess regolament, haġa li tmur kontra kemm l-interpretazzjoni letterali tal-imsemmi Artikolu 10 kif ukoll ir-relazzjoni bejn dawn iż-żewġ dispożizzjonijiet.
- 98 Minn naħa, ma hemm ebda riferiment għall-Artikolu 11(4) tar-Regolament Nru 575/2013 fil-korp tal-Artikolu 10 ta' dan l-istess regolament.
- 99 Min-naħa l-oħra, il-logika tar-relazzjoni bejn dawn iż-żewġ dispożizzjonijiet teżiġi li l-implementazzjoni tal-Artikolu 11(4) tar-Regolament Nru 575/2013 tkun konsegwenza tal-applikazzjoni tal-Artikolu 10 ta' dan l-istess regolament, u mhux kundizzjoni għal tali applikazzjoni. Fil-fatt, meta l-awtorità kompetenti taċċetta, abbaży tal-Artikolu 10 tar-Regolament Nru 575/2013, li teżenta l-entitajiet affiljati ma' organu

ċentrali mill-osservanza tar-rekwiziti prudenzjali fuq bażi individwali, japplika mbaġhad l-Artikolu 11(4) tar-Regolament Nru 575/2013, billi jimponi li l-imsemmi organu ċentrali jikkonforma ruħu mar-rekwiziti prudenzjali abbażi tas-sitwazzjoni kkonsolidata tal-assjem li huwa jikkostitwixxi mal-istabbilimenti affiljati.

- 100 F'dan ir-rigward, għandu jittfakkar li hawnhekk ma hijiex inkwistjoni l-fondatezza ta' deċiżjoni ta' eżenzjoni mill-osservanza tar-rekwiziti prudenzjali fuq bażi individwali tal-istabbilimenti affiljati ma' organu ċentrali, iżda l-eżistenza ta' grupp fis-sens tal-Artikolu 2(21)(c) tar-Regolament Qafas tal-MSU. Issa, din id-dispożizzjoni tal-aħħar tirreferi biss għall-Artikolu 10 tar-Regolament Nru 575/2013, u mhux għall-Artikolu 11(4) tal-istess regolament.
- 101 Għaldaqstant, għalkemm l-eventwali diffikultà għal organu ċentrali li josserva dak li jeżigi l-Artikolu 11(4) tar-Regolament Nru 575/2013 tista' tkun kunsiderazzjoni rilevanti meta l-awtorità kompetenti tkun ser tagħti l-benefiċċju ta' eżenzjoni individwali – li tibqa' għażla fakultattiva anki jekk ikunu ssodisfatti l-kundizzjonijiet previsti mill-Artikolu 10 tar-Regolament Nru 575/2013 –, din hija irrilevanti għall-eżerċizzju mill-BĊE tas-supervizzjoni prudenzjali tiegħu fuq il-grupp kollu kemm hu.
- 102 Fit-tieni lok, f'dak li jirrigwarda l-kundizzjoni li tinsab fl-Artikolu 10(1)(b) tar-Regolament Nru 575/2013, din tal-aħħar timponi li "is-solvenza u l-likwidità tal-korp ċentrali u tal-istituzzjonijiet affiljati kollha jkunu mmonitorjati fis-shuhija tagħhom fuq il-baži tal-kontijiet konsolidati ta' dawn l-istituzzjonijiet".
- 103 Il-kwistjoni jekk iċ-CNCM tissodisfax din il-kundizzjoni hija diskussa fil-kuntest tat-tieni parti tat-tieni motiv. F'dan l-istadju, għandu jiġi vverifikat biss jekk l-osservanza tal-Artikolu 10(1)(b) tar-Regolament Nru 575/2013 timplikax neċessarjament li l-organu ċentrali jkollu l-kwalità ta' stabbiliment ta' kreditu.
- 104 Sabiex din il-kundizzjoni tkun issodisfatta, jehtieg li jiġu osservati żewġ kriterji. L-ewwel wieħed jirrigwarda l-eżistenza ta' kontijiet ikkonsolidati tal-grupp. It-tieni wieħed jimplika supervizzjoni tas-solvenza u tal-likwidità tal-entitajiet kollha li jiffurmaw il-grupp abbażi tal-imsemmija kontijiet ikkonsolidati.
- 105 F'dan ir-rigward, il-pożizzjoni li tinsab fil-punt 24 tal-Linji Gwida taċ-CECS, li skontha dan ir-rekwizit ta' supervizzjoni tas-solvenza u tal-likwidità tal-entitajiet kollha li jiffurmaw il-grupp abbażi ta' dawn il-kontijiet ikkonsolidati għandu jiġi kkunsidrat minn perspettiva prudenzjali, għandha tiġi approvata, peress li l-Artikolu 2(21)(c) tar-Regolament Qafas tal-MSU jirrigwarda preċiżament id-definizzjoni tal-gruppi taħt supervizzjoni prudenzjali.
- 106 Bl-istess mod, iċ-CECS kellu raġun ukoll josserva, fil-Linji Gwida tiegħu, li ma kienx neċessarju li l-organu ċentrali jkollu l-kwalità ta' stabbiliment ta' kreditu, peress li l-osservanza taż-żewġ kriterji msemmija esplicitament fl-Artikolu 10(1)(b) tar-Regolament Nru 575/2013 kienet suffiċjenti sabiex setgħet tiġi eżerċitata supervizzjoni tal-osservanza tar-rekwiziti prudenzjali mill-grupp.
- 107 Fil-fatt, l-eżistenza ta' kontijiet ikkonsolidati tippermetti ħarsa globali fuq is-sitwazzjoni finanzjarja tal-assjem ikkostitwit mill-organu ċentrali u mill-istabbilimenti li huma affiljati miegħu, li abbażi tagħhom l-awtorità kompetenti tista' tiżgura ruhha li l-likwidità u s-solvenza ta' dan l-assjem huma konformi mar-rekwiziti prudenzjali, u dan irrispettivament minn jekk l-organu ċentrali għandux il-kwalità ta' stabbiliment ta' kreditu jew le.
- 108 Għaldaqstant, għandu jiġi konkluż li la l-Artikolu 10(1)(b) tar-Regolament Nru 575/2013 u lanqas l-Artikolu 11(4) ta' dan l-istess regolament ma jimplikaw li organu ċentrali għandu jkollu l-kwalità ta' stabbiliment ta' kreditu sabiex japplika l-Artikolu 2(21)(c) tar-Regolament Qafas tal-MSU.
- 109 Fid-dawl tal-kunsiderazzjonijiet preċedenti, l-ewwel motiv għandu jiġi miċhud.

c) *Fuq it-tieni motiv, ibbażat fuq l-assenza ta' grupp taht superviżjoni prudenzjali fis-sens tal-Artikolu 2(21)(c) tar-Regolament Qafas tal-MSU u tal-Artikolu 10 tar-Regolament Nru 575/2013*

110 Permezz tat-tieni motiv tiegħu, ir-rikorrent isostni li l-kundizzjonijiet previsti mill-Artikolu 10(1) tar-Regolament Nru 575/2013, li għalih jirreferi l-Artikolu 2(21)(c) tar-Regolament Qafas tal-MSU, ma humiex issodisfatti minn Crédit mutuel, li, għaldaqstant, ma jistax jiġi kklassifikat bħala “grupp” fis-sens ta’ din id-dispożizzjoni. Dan il-motiv jista’ jinqasam fi tliet partijiet, ibbażati fuq ksur tal-kundizzjonijiet indikati fl-Artikolu 10(1)(a) tar-Regolament Nru 575/2013, fl-Artikolu 10(1)(b) tal-imsemmi regolament u fl-Artikolu 10(1)(c) tal-istess regolament, rispettivament.

1) *Fuq l-ewwel parti tat-tieni motiv, ibbażata fuq ksur tal-Artikolu 10(1)(a) tar-Regolament Nru 575/2013*

111 Preliminarjament, ir-rikorrent jenfasizza li mill-Artikolu 6 tar-Regolament Nru 575/2013 jirriżulta li, bħala prinċipju, l-istabbilimenti ta’ kreditu huma sugġetti għar-reqwiziti prudenzjali fuq bażi individwali u li l-possibbiltà mogħtija mill-Artikolu 10 ta’ dan l-istess regolament għandha natura ta’ eċċezzjoni, u hija applikabbli biss fiċ-ċirkustanzi fejn il-grupp jista’ jitqies li huwa entità waħda u fejn l-applikazzjoni tar-reqwiziti prudenzjali fuq bażi individwali ma jkollha ebda valur miżjud.

112 Ir-rikorrent isostni li ċ-CNCM la għandha u lanqas ma għandha dritt ikollha l-fondi proprji li jippermettulha tiggarrantixxi l-impenji tal-affiljati tagħha jew tkun responsabbli *in solidum* għalihom u li, għaldaqstant, il-BĊE żbalja meta qies li l-kundizzjoni prevista mill-Artikolu 10(1)(a) tar-Regolament Nru 575/2013 kienet issodisfatta.

113 Fl-ewwel lok, ir-rikorrent isostni, essenzjalment, li l-kunċetti ta’ solidarjetà u ta’ garanzija jistgħu jiġu interpretati biss fid-dawl tad-dispożizzjonijiet legali Franciżi li jirregolaw ir-relazzjonijiet bejn iċ-CNCM u l-affiljati tagħha. Issa, l-ewwel nett, ma teżisti ebda solidarjetà, fis-sens tal-Artikolu 1200 tal-code civil (il-Kodiċi Ċivili) Franciż, taċ-CNCM mal-entitajiet affiljati tagħha fil-konfront tal-persuni li jselfuhom. It-tieni nett, iċ-CNCM ma toqgħodx garanti għall-impenji meħuda mill-affiljati tagħha fis-sens tal-Artikolu 2288 tal-code civil (il-Kodiċi Ċivili) Franciż u lanqas ma tagħti garanzija awtonoma fis-sens tal-Artikolu 2321 ta’ dan l-istess kodiċi. It-tielet nett, l-Artikolu L.511-31 taċ-CMF ma jistax jiġi interpretat fis-sens li jimplika l-eżistenza ta’ solidarjetà jew ta’ garanzija taċ-CNCM għall-benefiċċju tal-affiljati tagħha. Ir-raba’ nett, l-istess jgħodd għad-dispożizzjonijiet partikolari applikabbli għaċ-CNCM li jinsabu fl-Artikoli L.512-55 *et seq.* taċ-CMF. Ir-rikorrent iżid li ma jeżisti ebda mekkanizmu ta’ għajjuna finanzjarja fi hdan il-grupp tat-tip ta’ dawk li jistgħu jiġu adottati skont l-Artikoli L.613-46 *et seq.* taċ-CMF.

114 Fit-tieni lok, ir-rikorrent isostni li ċ-CNCM ma għandha ebda setgħa ta’ trasferiment ta’ fondi proprji bejn l-affiljati. Minn naħa, l-Artikolu L.511-31 taċ-CMF ma jipprevedix li l-organi ċentrali jistgħu jwettqu tali trasferimenti u, min-naħa l-oħra, il-ġurisprudenza reċenti tal-Conseil constitutionnel (il-Kunsill Kostituzzjonali, Franza) tirrendi trasferimenti awtoritarji impossibbli mingħajr il-kunsens tal-affiljati inkwistjoni.

115 Fit-tielet lok, ir-rikorrent isostni li d-deċiżjoni ta’ natura generali taċ-CNCM Nru 1-1992 tal-10 ta’ Marzu 1992 dwar l-eżerċizzju tas-solidarjetà bejn il-fergħat ta’ Crédit mutuel u l-fergħat ta’ Crédit mutuel agricole, ma tipprevedix li l-impenji tal-organu ċentrali u tal-affiljati tiegħu huma impenji *in solidum* jew iggarantiti minn tal-ewwel jew tal-aħħar. Huwa jfakkar li d-deċiżjoni kkontestata nfisha tenfasizza n-nuqqas ta’ definizzjoni tal-mekkanizmu ta’ solidarjetà previst fi hdan Crédit mutuel. Huwa jqis ukoll li l-eżistenza ta’ fond ta’ 2% tad-depożiti fi hdan CCCM ma tippermettix li jiġi konkluż li l-kundizzjoni prevista mill-Artikolu 10(1)(a) tar-Regolament Nru 575/2013 hija ssodisfatta.

116 Il-BĊE, sostnut mill-Kummissjoni, jitlob li l-ewwel parti tat-tieni motiv tiġi miċhuda.

- 117 Skont din l-ewwel kundizzjoni, għandu jiġi vverifikat jekk l-impenji taċ-CNCM u tal-istabbilimenti li huma affiljati magħha jikkostitwixxux impenji *in solidum* jew jekk l-impenji tal-istabbilimenti li huma affiljati magħha humiex iggarantiti totalment miċ-CNCM.
- 118 Fl-ewwel lok, f'dak li jirrigwarda t-tifsira tal-Artikolu 10(1)(a) tar-Regolament Nru 575/2013, għandu qabelxejn jiġi eskluż l-argument tar-rikorrent ibbażat fuq l-allegazzjoni li t-termini “obbligazzjonijiet in solidum” u “impenji [...] ggarantiti” għandhom jiġu interpretati fid-dawl tal-artikoli rilevanti tal-code civil (il-Kodiċi Ċivili) Franciż.
- 119 Fil-fatt, skont ġurisprudenza stabbilita tal-Qorti tal-Ġustizzja, mir-rekwiżiti kemm tal-applikazzjoni uniformi tad-dritt tal-Unjoni kif ukoll tal-principju ta' ugwaljanza jirriżulta li l-kliem ta' dispożizzjoni tad-dritt tal-Unjoni li ma tinkludi ebda riferiment espress għad-dritt tal-Istati Membri sabiex jiġu ddeterminati t-tifsira u l-portata tagħha, għandu normalment jingħata, fl-Unjoni kollha, interpretazzjoni awtonoma u uniformi li għandha titfittex billi jiġu kkunsidrati l-kuntest tad-dispożizzjoni u l-għan intiz mil-legiżlazzjoni inkwistjoni (ara s-sentenza tal-5 ta' Diċembru 2013, Vapenik, C-508/12, EU:C:2013:790, punt 23 u l-ġurisprudenza ċċitata).
- 120 Peress li r-Regolament Nru 575/2013 ma jiddefinixxix il-kunċetti ta' “solidarjetà” u ta' “garanzija” permezz ta' riferiment għad-drittijiet tal-Istati Membri, għandu jitqies li dawn huma kunċetti awtonomi tad-dritt tal-Unjoni.
- 121 Fl-opinjoni tiegħu, il-Bord ta' Riezami rrefera għall-interpretazzjoni li tinsab fil-Linji Gwida taċ-CECS.
- 122 F'dan ir-rigward, il-punt 19 tal-Linji Gwida taċ-CECS ġustament isemmi li l-kundizzjoni prevista mill-Artikolu 3(1)(a) tad-Direttiva 2006/48, li l-formulazzjoni tagħha hija analoga għal dik tal-Artikolu 10(1)(a) tar-Regolament Nru 575/2013, tipprevedi ipoteżijiet differenti, jiġifieri, jew garanzija tal-organu ċentrali fir-rigward tal-affiljati tiegħu, jew garanzija reċiproka tal-organu ċentrali u tal-affiljati tiegħu, jew sistema ta' intergaranziji fi ħdan il-grupp fis-sens li l-affiljati jkunu wkoll garanti fir-rigward ta' xulxin.
- 123 Fil-punt 20 tal-Linji Gwida taċ-CECS, dan tal-aħħar iqis, essenzjalment, li, sabiex ikun hemm garanzija jew solidarjetà, “il-mekkaniżmi stabbiliti [...] għandhom jiżguraw li ma jkun jeżisti ebda ostakolu, fid-dritt jew fil-fatt, għat-trasferiment rapidu ta' fondi proprji u ta' likwidità fi ħdan il-grupp sabiex jiġi żgurat li l-obbligi fil-konfront tal-kredituri tal-organu ċentrali u tal-affiljati tiegħu jkunu jistgħu jiġu ssodisfatti” u “[i]l-grupp kollu kemm hu għandu jkun f'pożizzjoni li jipprovi l-għajnuna neċessarja skont il-mekkaniżmi stabbiliti minn fondi disponibbli”.
- 124 Għandu jiġi kkonstatat li dan it-tieni aspett tal-interpretazzjoni taċ-CECS ma jistax jiġi approvat kompletament, tal-inqas fiċ-ċirkustanzi fejn l-Artikolu 10(1)(a) tar-Regolament Nru 575/2013 japplika bis-saħħa ta' riferiment magħmul mill-Artikolu 2(21)(c) tar-Regolament Qafas tal-MSU.
- 125 Fil-fatt, jekk tiġi aċċettata l-pożizzjoni taċ-CECS, dan jammonta għal interpretazzjoni tal-kundizzjoni li tinsab fl-Artikolu 10(1)(a) tar-Regolament Nru 575/2013 fid-dawl tal-kundizzjoni dwar it-trasferimenti ta' fondi bejn impriża omm u s-sussidjarji tagħha sabiex dawn tal-aħħar ikunu jistgħu jibbenefikaw minn eżenzjoni mill-osservanza tar-rekwiżiti prudenzjali fuq bażi individwali. Din tal-aħħar kienet tinsab fl-Artikolu 69 tad-Direttiva 2006/48 u llum tinsab fl-Artikolu 7(1)(a) tar-Regolament Nru 575/2013, li jipprevedi l-assenza ta' “impediment kurrenti jew previst materjali Prattiku jew ġuridiku għat-trasferiment rapidu ta' fondi proprji jew ripagament tal-obbligazzjonijiet mill-impriża prinċipali”.

- 126 Issa, minn naħa, għandu jiġi rrilevat li dawn iż-żewġ dispożizzjonijiet, jiġifieri l-Artikolu 7(1)(a) u l-Artikolu 10(1)(a) tar-Regolament Nru 575/2013, huma fformulati b'mod differenti, liema fattur jimmilita kontra interpretazzjoni li tfittex li testendi t-termini użati mil-legiżlatur għal tip wiehed ta' sitwazzjonijiet, jiġifieri r-relazzjonijiet bejn impriża omm u s-sussidjarji tagħha, għal tip ieħor ta' sitwazzjonijiet, jiġifieri dak tar-relazzjonijiet li jgħaqqdu lill-istabbilimenti affiljati ma' organu ċentrali.
- 127 Min-naħa l-oħra, tali interpretazzjoni tmur kontra l-iskopijiet tal-Artikolu 2(21)(c) tar-Regolament Qafas tal-MSU.
- 128 Fil-fatt, kif gie enfasizzat fil-punti 59 sa 64 iktar 'il fuq, il-kuncett ta' grupp fil-kuntest tar-Regolament Bażiku u tar-Regolament Qafas tal-MSU jfittex, b'mod partikolari, li jippermetti lill-BĊE jilqa' għar-riskji li jistgħu jaffettwaw lil stabbiliment ta' kreditu u li ma joriġinawx minnu, iżda mill-grupp li huwa jiffirma parti minnu. Issa, peress li jeżisti obbligu ta' trasferiment ta' fondi proprji u ta' likwidità fi hdan il-grupp sabiex jiġi żgurat li l-obbligi fil-konfront tal-kredituri jiġu ssodisfatti – irrispettivament minn jekk dan it-trasferiment isirx skont il-modalitajiet speċifikati miċ-CECS jew le –, ir-riskju li jaffettwa lill-istabbiliment ta' kreditu affiljat jista' jestendi sal-grupp kollu li huwa jiffirma parti minnu, haġa li timplika li l-BĊE jista' jeżercita s-supervizzjoni prudenzjali fuq l-assjem ikkostitwit mill-organu ċentrali u l-affiljati tiegħu.
- 129 Għal din l-istess raġuni, l-argument tar-rikorrent ibbażat fuq l-allegazzjoni li, skont il-logika tar-Regolament Nru 575/2013, il-benefiċċju tal-Artikolu 10 ta' dan ir-regolament għandu jingħata biss fiċ-ċirkustanzi fejn l-applikazzjoni tar-rekwiżiti prudenzjali fuq bażi individwali ma jkollha ebda valur miżjud huwa irrilevanti peress li, f'dan il-każ, hija biss inkwistjoni l-eżistenza ta' grupp taht supervizzjoni prudenzjali fis-sens tal-Artikolu 2(21)(c) tar-Regolament Qafas tal-MSU u li, għall-motivi spjegati fil-punti 67 sa 69 iktar 'il fuq, il-konstatazzjoni tal-eżistenza ta' tali grupp ma timplikax awtomatikament l-għoti tal-eżenzjoni prevista mill-Artikolu 10(1) tar-Regolament Nru 575/2013 fir-rigward tal-entitajiet li jikkomponuh.
- 130 Għaldaqstant, huwa konformi mal-iskop tal-Artikolu 2(21)(c) tar-Regolament Qafas tal-MSU, iżda wkoll mal-formulazzjoni tal-Artikolu 10(1)(a) tar-Regolament Nru 575/2013, li jiġi konkluż li l-kundizzjoni li tinsab f'din id-dispożizzjoni tal-aħħar hija ssodisfatta peress li jeżisti obbligu ta' trasferiment ta' fondi proprji u ta' likwidità fi hdan il-grupp sabiex jiġi żgurat li l-obbligi fil-konfront tal-kredituri jiġu ssodisfatti.
- 131 Fit-tieni lok, f'dak li jirrigwarda l-applikazzjoni ta' din l-ewwel kundizzjoni għal dan il-każ, għandu jittfakkar li l-Bord ta' Rieżami espona diversi motivi sabiex jiġġustifika l-osservanza tagħha. Dawn huma, l-ewwel nett, il-kliem tal-Artikolu L.511-31 taċ-CMF, it-tieni nett, l-obbligu inkundizzjonat ta' intervent taċ-CNCM favur il-fergħat f'diffikultà li jirriżulta mid-Deċiżjoni Nru 1-1992 taċ-CNCM tal-10 ta' Marzu 1992 (ara l-punt 115 iktar 'il fuq), it-tielet nett, l-eżistenza ta' riżorsi taċ-CNCM u taċ-CCCM li jistgħu jiġu mmobilizzati, ir-raba' nett, l-istatut taċ-CCCM u, il-hames nett, il-fatt li fil-passat giet ipprovduta għajjnuna eċċezzjonali lil entitajiet f'diffikultà.
- 132 F'dak li jirrigwarda l-ewwel motiv espost mill-Bord ta' Rieżami, jiġifieri l-formulazzjoni tal-Artikolu L.511-31 taċ-CMF, għandu jittfakkar li, skont ġurisprudenza stabbilita, il-portata tad-dispożizzjonijiet legiżlattivi, regolamentari jew amministrattivi nazzjonali għandha tiġi evalwata fid-dawl tal-interpretazzjoni li tingħata lilhom mill-qrati nazzjonali (ara s-sentenza tas-16 ta' Settembru 2015, Il-Kummissjoni vs Is-Slovakkja, C-433/13, EU:C:2015:602, punt 81 u l-ġurisprudenza ċċitata). Madankollu, fl-assenza ta' deċiżjoni tal-qrati nazzjonali li jkollhom ġurisdizzjoni, hija neċessarjament il-Qorti Ġenerali li għandha tiddeċiedi dwar il-portata tal-imsemmija dispożizzjonijiet.

- 133 Mill-formulazzjoni tal-Artikolu L.511-31 taċ-CMF tirriżulta biss l-eżistenza ta' obbligu għall-imsemmija organi ċentrali li jieħdu "il-miżuri neċessarji kollha, b'mod partikolari sabiex jiġu ggarantiti l-likwidità u s-solvenza ta' kull wieħed u waħda minn dawn l-istabbilimenti u kumpanniji kif ukoll tan-netwerk kollu kemm hu".
- 134 Għandu jiġi kkonstatat li l-formulazzjoni tal-Artikolu L.511-31 taċ-CMF ma tippermettix, fiha nfisha, li jiġi konkluż li l-kundizzjoni prevista mill-Artikolu 10(1)(a) tar-Regolament Nru 575/2013 hija ssodisfatta, billi r-riferiment għat-teħid tal-"miżuri neċessarji" sabiex "jiġu ggarantiti l-likwidità u s-solvenza ta' kull wieħed u waħda minn dawn l-istabbilimenti u kumpanniji kif ukoll tan-netwerk kollu kemm hu" huwa ta' natura ġenerali wisq sabiex minnu tkun tista' tiġi dedotta l-eżistenza ta' obbligu ta' trasferiment ta' fondi proprji u ta' likwidità fi ħdan il-grupp sabiex jiġi żgurat li l-obbligi fil-konfront tal-kredituri jiġu ssodisfatti.
- 135 Min-naħa l-oħra, minn qari tad-deċiżjoni tal-10 ta' Marzu 1992 tirriżulta l-eżistenza ta' mekkaniżmu ta' solidarjetà favur il-fergħat f'diffikultà, jiġifieri l-fergħat li jkun fl-impossibbiltà li josservaw il-leġislazzjoni bankarja, il-fergħat li ma jkunux jistgħu jilqgħu għal incident eċċezzjonali, il-fergħat li jkun f'sitwazzjoni negattiva u l-fergħat li l-kapital li jiċċirkula tagħhom ikun negattiv (Artikolu 2). Huwa speċifikat li dan l-intervent jista' jieħu l-forma ta' antiċipi rremunerati possibbilment flimkien ma' sussidji għall-ammont tal-interessi fuq l-antiċipi, ta' sussidji, ta' self ordinarju jew ta' self partecipattiv u ta' garanziji bla hlas tal-impenji kollha tagħhom jew ta' parti minnhom (Artikolu 3). Fl-aħħar nett, minn din id-deċiżjoni jirriżulta wkoll li jekk din is-solidarjetà tiġi eżercitata bħala prinċipju fuq skala reġjonali, fergħa tkun tista' tirrikorri għas-solidarjetà nazzjonali (Artikolu 4) u li, f'tali eventwalità, iċ-CNCM ikollha tintervjeni b'mod obligatorju favur fergħa f'diffikultà (Artikolu 5).
- 136 Dawn l-elementi jixhdu l-eżistenza ta' obbligu ta' trasferiment ta' fondi proprji u ta' likwidità fi ħdan Crédit mutuel intiż sabiex jiġi żgurat li l-obbligi fil-konfront tal-kredituri jiġu ssodisfatti.
- 137 Għaldaqstant, għalkemm, fl-Anness I tad-deċiżjoni kkontestata, il-BĊE seta' jesponi ċerti dgħjufijiet fl-applikazzjoni ta' dan il-mekkanizmu ta' solidarjetà, fid-dawl tal-eżistenza nfisha tiegħu, huwa kien iġġustifikat li jikkonkludi li l-kundizzjoni prevista mill-Artikolu 10(1)(a) tar-Regolament Nru 575/2013 kienet issodisfatta.
- 138 Skont ġurisprudenza stabbilita, meta ċerti motivi ta' deċiżjoni jkun, minnhom infushom, ta' natura li jiġġustifikawha b'mod suffiċjenti fid-dritt, id-difetti li bihom jistgħu jkun vvizzjati motivi oħra tal-att ikunu, fi kwalunkwe każ, mingħajr influwenza fuq id-dispożittiv tiegħu (ara, f'dan is-sens u b'analogija, is-sentenzi tat-12 ta' Lulju 2001, Il-Kummissjoni u Franza vs TF1, C-302/99 P u C-308/99 P, EU:C:2001:408, punt 27, u tat-12 ta' Diċembru 2006, SELEX Sistemi Integrati vs Il-Kummissjoni, T-155/04, EU:T:2006:387, punt 47). B'applikazzjoni ta' din il-ġurisprudenza, il-Qorti Ġenerali tqis li ma huwiex neċessarju li teżamina l-fondatezza tal-motivi l-oħra esposti fl-opinjoni tal-Bord ta' Rieżami.
- 139 Din il-konklużjoni ma hijiex invalidata bl-argument oppost tar-rikorrent. Dan huwa l-każ, b'mod partikolari, tar-riferiment magħmul għad-Deciżjoni tal-Conseil constitutionnel (il-Kunsill Kostituzzjonali) Nru 2014-449 QPC tas-6 ta' Frar 2015, peress li din tal-aħħar kienet tirrigwarda esklużivament il-konformità mal-Constitution (il-Kostituzzjoni) Franciża ta' dispożizzjoni taċ-CMF li tawtorizza lill-ACPR tordna trasferiment ta' portafoll *ex officio* għad-detriment ta' kumpannija ta' assigurazzjoni, haġa li, għaldaqstant, tirrendiha irrilevanti fir-rigward ta' mekkaniżmu ta' solidarjetà previst bejn stabbilimenti affiljati li jiffurmaw parti mill-istess grupp bankarju.
- 140 Fid-dawl tal-kunsiderazzjonijiet preċedenti, l-ewwel parti tat-tieni motiv għandha tiġi miċhuda.

2) *Fuq it-tieni parti tat-tieni motiv, ibbażata fuq ksur tal-Artikolu 10(1)(b) tar-Regolament Nru 575/2013*

- 141 Ir-rikorrent isostni li l-BĊE żbalja meta kkunsidra li l-kundizzjoni li tinsab fl-Artikolu 10(1)(b) tar-Regolament Nru 575/2013 kienet issodisfatta.
- 142 Fl-ewwel lok, il-kuncetti ta' solvenza u ta' likwidità jista' jkollhom sens biss fir-rigward tal-istabbilimenti ta' kreditu, filwaqt li ċ-CNCM tikkostitwixxi assoċjazzjoni.
- 143 Fit-tieni lok, huwa fil-livell tal-gruppi affiljati maċ-CNCM li s-solvenza u l-likwidità huma evalwati mill-persuni li jsejlfu, mill-aġenziji ta' klassifikazzjoni u mir-regolaturi. Il-kontijiet ippublikati miċ-CNCM jikkostitwixxu s-sempliċi aggregazzjoni ta' gruppi differenti u huma ta' natura artifiċjali peress li ma teżistix unità ekonomika bejniethom.
- 144 Fit-tielet lok, il-Bord ta' Rieżami żbalja meta qies li din il-kundizzjoni kienet issodisfatta billi bbaża ruħu fuq l-Artikolu L.511-20 taċ-CMF, li skontu "l-istabbilimenti u l-kumpanniji ta' finanzjament affiljati ma' netwerk u l-organu ċentrali fis-sens tal-Artikolu L.511-31 jitqiesu li jiffirmaw parti mill-istess grupp għall-applikazzjoni ta' dan il-kodiċi". Ir-rikorrent isostni li din il-klassifikazzjoni bħala "grupp" tgħodd biss għall-applikazzjoni taċ-CMF u hija irrilevanti f'dak li jirrigwarda l-kwistjoni jekk il-kundizzjonijiet previsti mill-Artikolu 10(1)(b) tar-Regolament Nru 575/2013 humiex issodisfatti. Bl-istess mod, la l-Artikolu L.511-31 taċ-CMF u lanqas l-Artikolu 25 tal-istatut taċ-CNCM ma jippermettu li jintwera li din it-tieni kundizzjoni hija ssodisfatta. Dan jgħodd ukoll għall-Artikolu 2 tal-imsemmi statut u tad-dispożizzjonijiet l-oħra taċ-CMF li għalihom jirreferi l-BĊE.
- 145 Il-BĊE u l-Kummissjoni jitolbu li t-tieni parti tat-tieni motiv tiġi miċħuda.
- 146 Skont l-Artikolu 10(1)(b) tar-Regolament Nru 575/2013, "is-solvenza u l-likwidità tal-korp ċentrali u tal-istituzzjonijiet affiljati kollha [għandhom i]kunu mmonitorjati fis-sħuħija tagħhom fuq il-bażi tal-kontijiet konsolidati ta' dawn l-istituzzjonijiet".
- 147 Għall-motivi spjegati fil-punti 104 u 105 iktar 'il fuq, din il-kundizzjoni għandha tinftiehem fis-sens li timplika l-osservanza ta' żewġ kriterji. L-ewwel wieħed jirrigwarda l-eżistenza ta' kontijiet ikkonsolidati tal-grupp. It-tieni wieħed jippreżupponi superviżjoni tas-solvenza u tal-likwidità, minn perspettiva prudenzjali, tal-entitajiet kollha li jikkomponu l-grupp abbażi tal-kontijiet ikkonsolidati tiegħu.
- 148 Fl-opinjoni tiegħu, il-Bord ta' Rieżami qies li din il-kundizzjoni kienet issodisfatta kemm fid-dawl tar-responsabbiltajiet taċ-CNCM taħt l-Artikolu L.511-31 taċ-CMF f'dak li jirrigwarda l-likwidità u s-solvenza tal-istabbilimenti affiljati u tan-netwerk kollu kemm hu kif ukoll tat-termini tal-Artikolu 25 tal-istatut taċ-CNCM.
- 149 Il-Qorti Ġenerali tqis li din il-konkluzjoni għandha tiġi approvata.
- 150 F'dak li jirrigwarda l-ewwel kriterju, dan għandu jitqies li huwa ssodisfatt, peress li, skont l-Artikolu 25 tal-istatut taċ-CNCM, il-kunsill ta' amministrazzjoni tagħha "għandu jadotta l-kontijiet annwali taċ-[CNCM], il-kontijiet ikkonsolidati nazzjonali u jhejji r-rapporti ta' ġestjoni ta' dawn il-kontijiet".
- 151 F'dak li jirrigwarda t-tieni kriterju, għandu jiġi rrilevat li, skont l-Artikolu L.511-31 taċ-CMF, l-organi ċentrali "għandhom jieħdu l-miżuri neċessarji kollha, b'mod partikolari sabiex jiġu ggarantiti l-likwidità u s-solvenza ta' kull wieħed u wahda minn dawn l-istabbilimenti u kumpanniji kif ukoll tan-netwerk kollu kemm hu" u "għandhom jirrappreżentaw l-istabbilimenti ta' kreditu u l-kumpanniji ta' finanzjament li jkunu affiljati magħhom quddiem [...] l-[ACPR]". Minn dan jirrizulta loġikament li ċ-CMF jagħti s-setgħa liċ-CNCM li tirrappreżenta lil Crédit mutuel quddiem l-awtoritajiet inkarigati mis-superviżjoni prudenzjali tal-osservanza tar-rekwiziti ta' solvenza u ta' likwidità. Għalhekk, it-tieni kriterju jista' wkoll jitqies li huwa ssodisfatt.

152 F'dak li jirrigwarda l-argument tar-rikorrent ibbażat fuq l-allegazzjoni li din il-kundizzjoni ma tistax tkun issodisfatta għar-raġuni li ċ-CNCM ma tikkostitwixxix stabbiliment ta' kreditu, dan għandu jiġi miċhud għar-raġunijiet spjegati fil-punt 106 iktar 'il fuq.

153 Fid-dawl tal-kunsiderazzjonijiet preċedenti, it-tieni parti tat-tieni motiv għandha tiġi miċhuda.

3) Fuq it-tielet parti tat-tieni motiv, ibbażata fuq ksur tal-Artikolu 10(1)(c) tar-Regolament Nru 575/2013

154 Ir-rikorrent isostni li l-BĊE żbalja meta kkunsidra li l-kundizzjoni li tinsab fl-Artikolu 10(1)(c) tar-Regolament Nru 575/2013 kienet issodisfatta.

155 Ir-rikorrent iqis li ċ-CNCM ma għandhiex is-setgħa li tagħti istruzzjonijiet lill-affiljati tagħha fis-sens ta' din id-dispożizzjoni fl-oqsma prinċipali ta' attività ta' stabbiliment ta' kreditu, fid-dawl tat-termini generali ferm użati mill-Artikolu L.511-31 taċ-CMF. Sabiex setgħet teżisti tali setgħa, kien neċessarju li l-leġislator jipprevediha esplicitament, bħal fil-każ tal-organu ċentrali tal-grupp BPCE bl-Artikolu L.512-107 taċ-CMF. Paragun mal-Artikolu L.512-56 taċ-CMF applikabbli għal Crédit mutuel juri l-assenza ta' tali setgħa fir-rigward tiegħu, peress li r-riferiment għall-adozzjoni ta' "mizuri neċessarji" miċ-CNCM ma jimplikax il-possibbiltà li jingħataw istruzzjonijiet. Barra minn hekk, din is-setgħa lanqas ma ngħatat liċ-CNCM permezz ta' kuntratt. F'dak li jirrigwarda s-setgħa ta' impożizzjoni ta' sanzjonijiet li ċ-CNCM tislet mill-Artikolu R.512-24 taċ-CMF, ir-rikorrent isostni li minnha ma tistax tiġi dedotta l-eżistenza ta' setgħa li tagħti istruzzjonijiet lill-manigment tal-istabbilimenti affiljati. F'dak li jirrigwarda s-setgħat ta' impożizzjoni ta' sanzjonijiet previsti fl-istatut taċ-CNCM, dawn huma ta' natura illegali.

156 Il-BĊE, sostnut mill-Kummissjoni, jitlob li t-tielet parti tat-tieni motiv tiġi miċhuda.

157 Sabiex jiġi vverifikat jekk il-BĊE kellux raġun jikkonkludi li l-kundizzjoni li tinsab fl-Artikolu 10(1)(c) tar-Regolament Nru 575/2013 kienet issodisfatta, għandu jiġi vverifikat jekk il-manigment taċ-CNCM kellux is-setgħa li jagħti istruzzjonijiet lill-manigment tal-istabbilimenti affiljati.

158 Fl-opinjoni tiegħu, il-Bord ta' Rieżami rrefera għad-dritt, li ċ-CNCM tislet mill-Artikolu L.511-31 taċ-CMF, li hija tiegħu "il-mizuri neċessarji kollha, b'mod partikolari sabiex jiġu ggarantiti l-likwidità u s-solvenza ta' kull wieħed u waħda minn dawn l-istabbilimenti u kumpanniji kif ukoll tan-netwerk kollu kemm hu", kif ukoll għad-dmir tagħha, li huwa impost fuqha mill-istess dispożizzjoni, li tiżgura "li jiġu applikati d-dispożizzjonijiet leġislattivi u regolamentari speċifiċi għal dawn l-istabbilimenti u kumpanniji u [li teżerċita] kontroll amministrattiv, tekniku u finanzjarju fuq l-organizzazzjoni tagħhom u fuq il-ġestjoni tagħhom". Huwa enfazizza wkoll l-obbligu tal-fergħat ta' Crédit mutuel li "josservaw l-istatut, ir-regoli interni, l-istruzzjonijiet u d-deċiżjonijiet taċ-[CNCM] u tal-federazzjoni reġjonali li magħha għandhom jaderixxu" skont it-tieni paragrafu tal-Artikolu R.512-20 taċ-CMF. Fl-aħħar nett, huwa enfazizza l-eżistenza ta' setgħa ta' impożizzjoni ta' sanzjonijiet taċ-CNCM. Huwa rrefera, minn naħa, għall-Artikolu R.512-24 taċ-CMF, li jippermettilha tapplika, fil-konfront ta' fergħa li tikser il-leġislażzjoni fis-sehħ, waħda mis-sanzjonijiet fost "[i]t-twissija, i]ċ-ċanfira [jew i]t-tħassir mil-lista tal-fergħat ta' Crédit mutuel", u, min-naħa l-oħra, għall-Artikoli 10 u 25 tal-istatut taċ-CNCM, li jippermettulha teskludi lil federazzjoni, tirtira l-fiducja tagħha fi president ta' federazzjoni jew ta' fergħa ta' Crédit mutuel jew tirtira l-approvazzjoni ta' direttur eżekuttiv.

159 Minn dawn id-dispożizzjonijiet jirrizultaw tliet elementi magħquda flimkien: l-ewwel nett, id-dmir taċ-CNCM li tiżgura, b'mod partikolari, il-likwidità u s-solvenza tal-grupp u tal-entitajiet li jikkomponuh kif ukoll l-osservanza tar-rekwiziti leġislattivi u regolamentari, it-tieni nett, obbligu għall-istabbilimenti affiljati li josservaw l-istruzzjonijiet taċ-CNCM u, it-tielet nett, setgħa ta' impożizzjoni ta' sanzjonijiet taċ-CNCM fil-konfront tal-imsemmija entitajiet. Għallhekk, il-kundizzjoni li tinsab fl-Artikolu 10(1)(c) tar-Regolament Nru 575/2013 għandha titqies li hija ssodisfatta.

160 Din il-konklużjoni ma hijiex invalidata bl-argument tar-rikorrent ibbażat fuq l-allegazzjoni li s-setgħa istrutturja li tirriżulta mill-istatut taċ-CNCM hija illegali, peress li ċ-CMF biss li huwa f'pożizzjoni li jagħtiha tali prerogattiva. F'dan ir-rigward, huwa suffiċjenti li jiġi enfasizzat li, kif speċifika l-Conseil d'État (il-Kunsill tal-Istat, Franza) fil-punt 5 tas-sentenza tiegħu tat-13 ta' Diċembru 2016, invokata mill-BĊE waqt is-seduta u li dwarha r-rikorrent seta' jippreżenta l-osservazzjonijiet tiegħu, it-tieni paragrafu tal-Artikolu R.512-20 taċ-CMF jipprovdi li l-fergħat ta' Crédit mutuel "għandhom jimpenjaw ruħhom li josservaw l-istatut, ir-regoli interni, l-istruzzjonijiet u d-deċiżjonijiet taċ-[CNCM]". Jista' jiġi osservat ukoll li, fil-punt 13 ta' dik l-istess sentenza, il-Conseil d'État (il-Kunsill tal-Istat) fakkar li "[ir-rikorrent] [kien] obligat josserva t-talbiet taċ-[CNCM] li kienet qiegħda taġixxi fil-kuntest tal-prerogattivi tagħha bhala organu ċentrali".

161 Fid-dawl tal-kunsiderazzjonijiet preċedenti, it-tielet parti għandha tiġi miċhuda u, għaldaqstant, it-tieni motiv għandu jiġi miċhud kollu kemm hu.

2. Fuq it-tielet motiv, li jirrigwarda l-legalità tal-Artikolu 2(3) u tal-Anness II-2 tad-deċiżjoni kkontestata

162 Fil-kuntest tat-tielet motiv tiegħu, ir-rikorrent isostni li, sa fejn timponi fuqu fondi proprji addizzjonali, id-deċiżjoni kkontestata hija vvizzjata bi żball ta' liġi u bi żbalji ta' evalwazzjoni u hija ta' natura sproporzjonata.

163 Il-BĊE jitlob li dan il-motiv jiġi miċhud.

164 Preliminarjament, għandu jiġi osservat li mill-Artikolu 4(3) tar-Regolament Bażiku jirriżulta li, meta jkun qiegħed jimplementa l-kompiti tiegħu ta' superviżjoni prudenzjali, il-BĊE jikkostitwixxi l-awtorità kompetenti fis-sens tad-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li thassar id-Direttivi 2006/48/KE u 2006/49/KE (ĠU 2013, L 176, p. 338), u tar-Regolament Nru 575/2013.

165 Skont l-Artikolu 97(1)(a) tad-Direttiva 2013/36, "[b']kont meħud tal-kriterji tekniċi stipulati fl-Artikolu 98, l-awtoritajiet kompetenti għandhom jirrieżaminaw l-arrangamenti, l-istrategiji, il-proċessi u l-mekkanizmi implimentati mill-istituzzjonijiet biex jikkonformaw ma' din id-Direttiva u r-Regolament [...] Nru 575/2013 u jevalwaw [...] ir-riskji li l-istituzzjonijiet ikunu jew jistgħu jkunu esposti għalihom".

166 Ir-rekwiziti minimi ta' fondi proprji "CET 1" li għandu jkollu stabbiliment ta' kreditu huma speċifikati fl-Artikolu 92(1)(a) tar-Regolament Nru 575/2013, li skontu, "[s]oġġett għall-Artikoli 93 u 94, l-istituzzjonijiet għandhom dejjem jissodisfaw ir-rekwiziti ta' fondi proprji li ġejjin: [...] proporzjon tal-kapital ta' Ekwità Komuni ["CET 1"] ta' 4,5 %".

167 Ma' dan, għandu jiżded l-obbligu li jinsab fl-Artikolu 129(1) tad-Direttiva 2013/36, intitolat "Rekwizit li tinzamm riżerva ta' konservazzjoni ta' kapital", li jistabbilixxi:

"L-Istati Membri għandhom jeħtieġu li, minbarra l-kapital ["CET 1"] tal-Ekwità Komuni miżmum biex jiġi sodisfatt ir-rekwizit tal-fondi proprji impost bl-Artikolu 92 tar-Regolament [...] Nru 575/2013, l-istituzzjonijiet jzommu riżerva ta' konservazzjoni ta' kapital ta' kapital ["CET 1"] tal-Ekwità Komuni ugwali għal 2,5 % tal-ammont totali tal-iskopertura għar-riskju tagħhom ikkalkulat f'konformità mal-Artikolu 92(3) ta' dak r-Regolament fuq bażi individwali u kkonsolidata, kif applikabbli f'konformità mat-Titolu II tal-Ewwel Parti ta' dak ir-Regolament".

- 168 Barra minn hekk, minn qari tal-Artikolu 16(1)(c) flimkien mal-Artikolu 16(2)(a) tar-Regolament Bażiku jirriżulta li, fil-każ li mill-eżami prudenzjali mwettaq mill-BĊE jirriżulta li l-fondi proprji u l-likwidità miżmuma minn stabbiliment ta' kreditu ma jiżgurawx ġestjoni soda u kopertura tar-riskji, il-BĊE jkollu d-dritt jeżiġi mingħand stabbiliment ta' kreditu fondi proprji li jmorru lil hinn minn dawn ir-rekwiżiti minimi.
- 169 Fl-Anness II-2 tad-deċiżjoni kkontestata, il-BĊE stabbilixxa r-rekwiżiti ta' fondi proprji "CET 1" tar-rikorrent għal 11 %. Sabiex jiġġustifika dan il-livell ta' fondi proprji, il-BĊE, b'mod partikolari, irrefera għar-riskji addizzjonali li jirriżultaw minn hrug' potenzjali mill-grupp Crédit mutuel u qies li dawn kienu jimplikaw l-impożizzjoni ta' fondi proprji addizzjonali skont l-Artikolu 16(1)(c) u (2)(a) tar-Regolament Bażiku.
- 170 F'dan ir-rigward, il-BĊE bbaża ruħu fuq it-tilwima bejn ir-rikorrent u l-grupp CM11-CIC fi hdan il-grupp Crédit mutuel u osserva li minhabba din it-tilwima kien possibbli li r-rikorrent johroġ mill-grupp Crédit mutuel.
- 171 Essenzjalment, il-BĊE qies li eventwali separazzjoni jista' jkollha tliet tipi ta' konsegwenzi għar-rikorrent. Fl-ewwel lok, din tinfluwenza l-mudell kummerċjali tiegħu. F'dan ir-rigward, isir riferiment għal żieda fil-persjoni kompetittiva li jkollu jaffaċċja r-rikorrent, minhabba l-entitajiet tal-grupp Crédit mutuel, u għad-dubji dwar il-possibbiltà li juża t-trade mark Crédit mutuel fil-każ ta' separazzjoni. Fit-tieni lok, separazzjoni jista' jkollha effett fuq il-kalkolu tar-rekwiżiti ta' fondi proprji "CET 1" tar-rikorrent, peress li dan tal-aħħar ma jkunx iktar f'pożizzjoni li juża l-Approċċ Avvanzat u jkollu juża l-Approċċ Standardizzat, li jimplika żieda fir-rekwiżiti ta' fondi proprji tiegħu. Fit-tielet lok, din is-separazzjoni jkollha wkoll effetti fuq il-profil ta' riskju ta' likwidità tar-rikorrent, peress li dan tal-aħħar jitlef il-benefiċċju tal-mekkanizmu ta' solidarjetà li jeżisti fi hdan il-grupp Crédit mutuel. Dan jista' jaffettwa l-klassifikazzjonijiet esterni tiegħu u, konsegwentement, l-ispejjeż ta' rifinanzjament tiegħu.
- 172 Dan il-motiv jista' jinqasam fi tliet partijiet, ibbażati, l-ewwel waħda, fuq żball ta' liġi, li joriġina mit-tehid inkunsiderazzjoni mill-BĊE ta' avveniment li r-rikorrent iqis li huwa improbabbli, jiġifieri s-separazzjoni tiegħu mill-grupp Crédit mutuel, it-tieni waħda, fuq in-natura żbaljata u sproporzjonata tal-impożizzjoni ta' fondi proprji addizzjonali minhabba din l-eventwalità improbabbli u, it-tielet waħda, fuq l-allegazzjoni li l-impożizzjoni ta' fondi proprji addizzjonali tikkostitwixxi "sanzjoni moħbija".
- a) Fuq l-ewwel parti tat-tielet motiv, ibbażata fuq in-natura żbaljata tat-tehid inkunsiderazzjoni mill-BĊE ta' possibbiltà ta' separazzjoni tar-rikorrent u tal-grupp Crédit mutuel*
- 173 Ir-rikorrent jikkritika lill-BĊE talli bbaża ruħu fuq l-eventwalità ta' hrug' mill-grupp Crédit mutuel u jsostni, essenzjalment, li n-natura ta' tali eventwalità tant hija f'it li xejn kredibbli li t-tehid inkunsiderazzjoni tagħha jivvizzja d-deċiżjoni kkontestata bi żball ta' liġi.
- 174 F'dan ir-rigward, huwa josserva li s-separazzjoni tiegħu mill-grupp Crédit mutuel tkun timplika emenda għad-dispożizzjonijiet leġislattivi taċ-CMF, li la hija prevista mill-awtoritajiet pubbliċi Franciżi u lanqas mill-BĊE nnifsu. Għall-kuntrarju, kemm fl-ittra tiegħu tal-10 ta' Novembru 2014 kif ukoll fid-deċiżjoni kkontestata, il-BĊE jimmilita favur riforma u tishiħ tar-rwol taċ-CNCM. Għaldaqstant, is-sempliċi xewqa tar-rikorrent li l-istruttura tal-grupp Crédit mutuel tinbidel favur struttura bipolarari li kull wieħed miż-żewġ poli tagħha jkollu l-organu ċentrali tiegħu ma tistax, fl-assenza ta' appoġġ tal-awtoritajiet pubbliċi għal tali riforma, tiġġustifika bidla fil-profil ta' riskju tiegħu.
- 175 Il-BĊE jitlob li l-ewwel parti tat-tielet motiv tiġi miċhuda.

- 176 Sa fejn ir-rikorrent jallega li l-BĊE wettaq żball ta' liġi billi ha inkunsiderazzjoni possibbiltà ta' separazzjoni mill-grupp Crédit mutuel, għandu jiġi rrilevat li mill-kliem innifsu tal-Artikolu 97(1)(a) tad-Direttiva 2013/36 jirriżulta li l-kontroll li l-BĊE għandu jwettaq jirrigwarda r-riskji li l-istabbilimenti "ikunu jew jistgħu jkunu esposti" għalihom, li jimplika neċessarjament il-possibbiltà li jittiehdu inkunsiderazzjoni avvenimenti futuri li jistgħu jibdlu l-profil ta' riskju tagħhom. Għaldaqstant, billi bbaża ruħu fuq il-possibbiltà li jseħh avveniment futur, il-BĊE ma wettaq ebda żball ta' liġi.
- 177 Bl-argument tiegħu li jikkritika lill-BĊE talli ha inkunsiderazzjoni l-eventwalità ta' tali separazzjoni meta din ma kinitx ta' natura probabbli biżżejjed, ir-rikorrent, fir-realtà, qiegħed jallega l-eżistenza ta' żball ta' evalwazzjoni min-naħa tal-BĊE.
- 178 F'dan ir-rigward, skont ġurisprudenza stabbilita, fil-każ ta' evalwazzjonijiet kumplessi, l-awtoritajiet tal-Unjoni għandhom margni ta' diskrezzjoni wiesa' f'ċerti oqsma tad-dritt tal-Unjoni, b'mod li l-istħarriġ tal-qorti tal-Unjoni fir-rigward ta' dawn l-evalwazzjonijiet għandu neċessarjament ikun limitat għall-verifika tal-osservanza tar-regoli proċedurali u ta' motivazzjoni, kif ukoll tal-eżattezza materjali tal-fatti, tal-assenza ta' żball manifest ta' evalwazzjoni tal-fatti u ta' użu hażin ta' poter (ara s-sentenza tat-2 ta' Settembru 2010, Il-Kummissjoni vs Deutsche Post, C-399/08 P, EU:C:2010:481, punt 97 u l-ġurisprudenza ċċitata).
- 179 Madankollu, l-eżerċizzju ta' dan il-margni ta' diskrezzjoni wiesa' ma huwiex eskluż mill-istħarriġ ġudizzjarju. Għaldaqstant, il-qorti tal-Unjoni għandha mhux biss tivverifika l-eżattezza materjali tal-provi invokati, l-affidabbiltà tagħhom u l-koerenza tagħhom, iżda għandha tistharreġ ukoll jekk dawn l-elementi jikkostitwixxux id-data kollha rilevanti li għandha tittiehed inkunsiderazzjoni sabiex tiġi evalwata sitwazzjoni kumplessa u jekk humiex tali li jissostanzjaw il-konklużjonijiet li jirriżultaw minnhom (ara, f'dan is-sens, is-sentenzi tat-22 ta' Novembru 2007, Spanja vs Lenzing, C-525/04 P, EU:C:2007:698, punt 57, u tas-6 ta' Novembru 2008, Il-Pajjiżi l-Baxxi vs Il-Kummissjoni, C-405/07 P, EU:C:2008:613, punt 55).
- 180 Bl-istess mod, meta awtorità tal-Unjoni jkollha margni ta' diskrezzjoni wiesa', l-osservanza tal-garanziji mogħtija mill-ordinament ġuridiku tal-Unjoni fil-proċeduri amministrattivi għandha importanza iktar u iktar fundamentali. Fost dawn il-garanziji hemm, b'mod partikolari, l-obbligu li l-istituzzjoni kompetenti timmotiva d-deċiżjonijiet tagħha b'mod suffiċjenti. Huwa biss b'dan il-mod li l-qorti tal-Unjoni tkun f'pożizzjoni li tivverifika jekk il-punti ta' fatt u ta' liġi li minnhom jiddependi l-eżerċizzju tal-margni ta' diskrezzjoni jkunux ġew issoddisfatti (ara, f'dan is-sens, is-sentenzi tal-21 ta' Novembru 1991, Technische Universität München, C-269/90, EU:C:1991:438, punt 14, u tad-9 ta' Settembru 2010, Evropaiki Dynamiki vs Il-Kummissjoni, T-387/08, mhux ippubblikata, EU:T:2010:377, punt 31).
- 181 Għandu jiġi kkonstatat li l-BĊE għandu tali margni ta' diskrezzjoni wiesa' f'dan il-każ, minhabba n-natura kumplessa tal-evalwazzjoni tal-livell tar-rekwiziti ta' fondi proprji "CET 1" ta' stabbiliment ta' kreditu fid-dawl tal-profil ta' riskju tiegħu u tal-avvenimenti li jistgħu jinfluwenzawh.
- 182 Għaldaqstant, għandu jiġi vverifikat jekk, bil-fatt li kkunsidra l-possibbiltà ta' separazzjoni tar-rikorrent mill-grupp Crédit mutuel, il-BĊE wettaqx żball manifest ta' evalwazzjoni.
- 183 L-argument ċentrali mressaq mir-rikorrent sabiex jikkonfuta l-probabbiltà ta' tali separazzjoni jikkonsisti fl-intervent neċessarju tal-awtoritajiet pubbliċi Franciżi, permezz ta' emenda għaċ-CMF, liema awtoritajiet ma humiex favur tali emenda.
- 184 Ir-rikorrent tabilhaqq għandu raġun josserva li minn qari tal-Artikolu L.511-30 flimkien mal-Artikolu L.511-31 taċ-CMF jirriżulta li huwa għandu jkun affiljat ma' wieħed mill-organi ċentrali elenkati b'mod eżawrjenti fl-Artikolu L.511-30 taċ-CMF. Minn dan jirriżulta neċessarjament li hrug

organizzat tar-rikorrent mill-grupp Crédit mutuel ikun jimplika emenda għall-Artikolu L.511-30 tač-CMF sabiex jiġi inkluz fih organu ċentrali, li miegħu jkunu affiljati l-istabbilimenti ta' kreditu li jikkostitwixxu r-rikorrent.

185 Madankollu, jibqa' l-fatt li ċ-CMF jagħti liċ-CNCM is-setgħa li teskludi lil entitajiet affiljati mal-grupp Crédit mutuel. Minn naħa, l-Artikolu L.511-31 tač-CMF, jipprevedi, fil-ħames paragrafu tiegħu, il-possibbiltà għall-organi ċentrali li "jadottaw is-sanzjonijiet previsti mit-testi legiżlattivi u regolamentari speċifiċi għalihom" u, b'mod iktar speċifiku, fis-sitt paragrafu tiegħu, l-eventwalità ta' telf tal-kwalità ta' stabbiliment jew ta' kumpannija affiljata, liema eventwalità "għandha tiġi nnotifikata mill-organu ċentrali lill-[ACPR], li għandha tagħti deċiżjoni dwar l-awtorizzazzjoni tal-istabbiliment jew tal-kumpannija inkwistjoni". Min-naħa l-oħra, mill-Artikolu R.512-24 tač-CMF jirriżulta li "[l-]kunsill ta' amministrazzjoni tač-[CNCM] jista' jadotta waħda mis-sanzjonijiet li ġejjin fil-konfront ta' fergħa li tikser il-legiżlazzjoni fis-seħħ: [...] it-thassir mil-lista tal-fergħat ta' Crédit mutuel", filwaqt li l-modalitajiet ta' eżerċizzju ta' din is-setgħa ta' impożizzjoni ta' sanzjonijiet huma speċifikati fl-Artikolu R.512-25 tač-CMF. Din il-prerogattiva hija rriprodotta fl-Artikolu 25 tal-istatut tač-CNCM.

186 Issa, minn naħa, peress li r-rikorrent jikkostitwixxi assjem ta' fergħat ta' Crédit mutuel, ma jistax jiġi eskluż li din il-prerogattiva tiġi eżerċitata fil-konfront tiegħu.

187 Min-naħa l-oħra, ir-rikorrent ma jikkontestax l-eżistenza tat-tilwima fit-tul bejnu, minn naħa, u l-grupp CM11-CIC u ċ-CNCM, min-naħa l-oħra, li rrileva l-BĊE fid-deċiżjoni kkontestata. F'dan ir-rigward, ir-rikorrent stess irrefera, sa mill-ittra tiegħu tas-17 ta' Lulju 2015 indirizzata lill-BĊE, għall-ilment b'kostituzzjoni parti ċivili għal kunflitt ta' interessi illegali li huwa ressaq quddiem il-Prosekutur fit-Tribunal de grande instance de Paris (il-Qorti Reġjonali ta' Pariġi, Franza) minħabba allegat kunflitt ta' interessi bejn il-grupp CM11-CIC u ċ-CNCM. Bl-istess mod, fl-anness tal-imsemmija ittra, ir-rikorrent speċifika l-proċeduri li huwa ressaq quddiem it-Tribunal de grande instance de Paris (il-Qorti Reġjonali ta' Pariġi) u quddiem l-EUIPO sabiex jikseb l-annullament tat-trade mark nazzjonali u l-annullament tat-trade mark tal-Unjoni Ewropea Crédit mutuel li ċ-CNCM hija l-proprjetarja tagħha, rispettivament.

188 Fid-dawl ta' din is-sitwazzjoni partikolarment kunflittwali bejn ir-rikorrent, iċ-CNCM u l-grupp CM11-CIC, l-eventwalità li r-rikorrent johroġ mill-grupp Crédit mutuel, inkluz fl-assenza ta' emenda għall-Artikolu L.511-30 tač-CMF, ma jidherx li hija improbabbiltà tali li t-teħid inkunsiderazzjoni tagħha jikkostitwixxi żball manifest ta' evalwazzjoni min-naħa tal-BĊE.

189 Għaldaqstant, l-ewwel parti tat-tielet motiv għandha tiġi miċħuda.

b) Fuq it-tieni parti tat-tielet motiv, ibbazata fuq in-natura żbaljata u sproporzjonata tal-evalwazzjoni mill-BĊE tan-neċessità għar-rikorrent li jkollu fondi proprji addizzjonali

190 Ir-rikorrent iqis li l-BĊE żbalja u aġixxa b'mod sproporzjonat meta qies li l-eventwalità tas-separazzjoni tiegħu mill-grupp Crédit mutuel kienet timplika li huwa kellu jkollu fondi proprji addizzjonali.

191 Il-BĊE jitlob li din il-parti tat-tielet motiv tiġi miċħuda.

192 Kif jirriżulta mill-punt 171 iktar 'il fuq, sabiex jikkonkludi li s-separazzjoni tar-rikorrent mill-grupp Crédit mutuel ikollha effett negattiv fuq il-profil ta' riskju tiegħu, li jimplika ż-żamma mir-rikorrent ta' fondi proprji addizzjonali, il-BĊE kkunsidra essenzjalment tliet kategoriji ta' motivi.

193 Il-Qorti Ġenerali tqis li huwa suffiċjenti li teżamina l-fondatezza tal-motivi bbażati, minn naħa, fuq it-tibdil fil-profil ta' riskju ta' likwidità tar-rikorrent u, min-naħa l-oħra, fuq l-effetti ta' bidla fil-metodu ta' kalkolu tal-fondi proprji tiegħu.

1) Fuq il-fondatezza tal-motiv ibbażat fuq it-tibdil fil-profil ta' riskju ta' likwidità tar-rikorrent fil-każ ta' separazzjoni mill-grupp Crédit mutuel

- 194 Ir-rikorrent isostni li l-BĊE żbalja meta rrefera għall-effetti fuq il-profil ta' riskju tiegħu tat-telf tal-mekkanizmu ta' solidarjetà speċifiku għall-grupp Crédit mutuel, peress li dan il-mekkanizmu ma jeżistix. Barra minn hekk, huwa jqis li l-effetti li jista' jkollha degradazzjoni tal-klassifikazzjonijiet esterni tiegħu fuq l-ispejjeż ta' rifinanzjament tiegħu jistgħu jkunu biss limitati ħafna minħabba li s-sitwazzjoni ekonomika intrinsika tiegħu hija tajba ħafna. Huwa jenfasizza, essenzjalment, li l-proporzjon ta' impenn tiegħu tnaqqset sostanzjalment u, konsegwentement, tnaqqset sostanzjalment id-dipendenza tiegħu mis-swieq finanzjarji għar-rifinanzjament tiegħu. Konsegwentement, huwa jqis li degradazzjoni tal-klassifikazzjoni tiegħu bi tliet talji jkollha biss konsegwenzi negligibbli fuq l-ispejjeż ta' rifinanzjament tiegħu jew fuq ir-rizultat nett tiegħu.
- 195 F'dan ir-rigward, huwa suffiċjenti li jiġi rrilevat li, kuntrarjament għal dak li jsostni r-rikorrent fis-sottomissjonijiet bil-miktub tiegħu, u kif ġie kkonstatat fil-punti 135 u 137 iktar 'il fuq, jeżisti mekkanizmu ta' solidarjetà fi ħdan il-grupp Crédit mutuel.
- 196 Barra minn hekk, minn rapport ta' aġenzija ta' klassifikazzjoni li jirrigwarda r-rikorrent, ipprovdut mill-BĊE fl-Anness B.16 tar-risposta, jirriżulta li l-klassifikazzjoni li ngħatat lilu kienet marbuta ma' dik tal-grupp Crédit mutuel. Barra minn hekk, f'dan l-istess rapport, l-aġenzija ta' klassifikazzjoni tat importanza lill-eżistenza ta' mekkanizmu ta' solidarjetà fi ħdan il-grupp Crédit mutuel għad-determinazzjoni tal-klassifikazzjoni mogħtija lir-rikorrent.
- 197 Għaldaqstant, fid-dawl tan-natura kumplessa tad-determinazzjoni tal-profil ta' riskju tar-rikorrent, il-BĊE ma wettaqx żball manifest ta' evalwazzjoni billi kkonkluda li t-telf ta' dan il-mekkanizmu ta' solidarjetà b'rizultat ta' ħruġ mill-grupp Crédit mutuel jista' jkollu effett negattiv fuq il-klassifikazzjonijiet esterni tar-rikorrent u, konsegwentement, fuq l-ispejjeż ta' rifinanzjament tiegħu. F'dan ir-rigward, l-opinjoni li jagħti r-rikorrent dwar il-portata tal-ispiza addizzjonali ta' rifinanzjament li jkun jimplika tnaqqis fil-klassifikazzjoni tiegħu ma hijiex tali li ttipprova li din l-evalwazzjoni hija ta' natura manifestament żbaljata.

2) Fuq il-fondatezza tal-motiv ibbażat fuq l-effetti ta' bidla fil-metodu ta' kalkolu tal-fondi proprji tar-rikorrent fil-każ ta' separazzjoni mill-grupp Crédit mutuel

- 198 Ir-rikorrent isostni li l-passaġġ minn Approċċ Avvanzat għal Approċċ Standardizzat għall-kalkolu tal-fondi proprji jikkostitwixxi biss bidla fi strumenti ta' kejl li ma tikkorrispondix għal bidla fir-realtà tar-riskji operattivi jew ta' kreditu li huwa jaffaċċja. Filwaqt li jirrikonoxxi li l-passaġġ għall-Approċċ Standardizzat jikkawża *de facto* żieda mekkanika fir-rekwiżiti ta' fondi proprji "CET 1", ir-rikorrent isostni li huwa f'pożizzjoni li jaffaċċja tali żieda. Sa fejn timponi fuqu fondi proprji addizzjonali minn issa stess, id-deċiżjoni kkontestata ċaħħdu mill-użu liberu ta' parti mill-kapaċità finanzjarja tiegħu, haġa li tikkawża dannu gravi u hija ta' natura sproporzjonata.
- 199 F'dan ir-rigward, għandu jittfakkar li r-Regolament Nru 575/2013 jipprevedi żewġ approċċi għall-kalkolu tar-rekwiżiti minimi ta' fondi proprji tal-istabbilimenti ta' kreditu: l-"Approċċ Standardizzat", previst fl-Artikoli 111 sa 141 tar-Regolament Nru 575/2013, li jikkonsisti fil-kejl tar-riskju b'mod standardizzat, jew l-"Approċċ Avvanzat" jew "Approċċ Ibażat fuq Klassifikazzjonijiet Interni", previst fl-Artikoli 142 sa 191 tar-Regolament Nru 575/2013, li jikkonsisti fl-użu tal-mudelli tagħhom stess, filwaqt li, skont l-Artikolu 143 tar-Regolament Nru 575/2013, dan it-tieni approċċ jehtieg il-permess tal-awtorità kompetenti.
- 200 Barra minn hekk, sa fejn ir-rikorrent jirreferi għan-natura sproporzjonata tal-impożizzjoni, bħala miżura preventiva, ta' fondi proprji addizzjonali, għandu jittfakkar li, skont l-Artikolu 5(4) TUE, skont il-prinċipju ta' proporzjonalità, il-kontenut u l-forma tal-azzjoni tal-Unjoni ma għandhomx jeċċedu

dak li jkun meħtieġ sabiex jitwettqu l-oġġettivi tat-Trattati. L-istituzzjonijiet għandhom japplikaw il-prinċipju ta' proporzjonalità kif stabbilit fil-Protokoll dwar l-applikazzjoni tal-prinċipji ta' sussidjarjetà u proporzjonalità, anness mat-Trattat FUE.

- 201 Skont ġurisprudenza stabbilita, il-prinċipju ta' proporzjonalità, li jiffirma parti mill-prinċipji ġenerali tad-dritt tal-Unjoni, jeżiġi li l-atti tal-istituzzjonijiet tal-Unjoni jkunu adatti sabiex jilħqu l-għanijiet legittimi li l-legiżlazzjoni inkwistjoni tfittex li tilhaq u ma jeċċedux il-limiti ta' dak li huwa neċessarju sabiex jintlaħqu dawn l-għanijiet, filwaqt li, meta teżisti għażla bejn diversi miżuri xierqa, għandha tintgħażel l-inqas waħda restrittiva, u li l-inkonvenjenzi li jinħolqu ma għandhomx ikunu sproporzjonati meta mqabbla mal-għanijiet imfittxija (ara s-sentenza tal-4 ta' Mejju 2016, Philip Morris Brands *et*, C-547/14, EU:C:2016:325, punt 165 u l-ġurisprudenza ċċitata).
- 202 Għandu jtfakkar ukoll li l-evalwazzjoni tal-proporzjonalità ta' miżura għandha tiġi rrikonciljata mal-osservanza tal-marġni ta' diskrezzjoni li seta' ngħata lill-istituzzjonijiet tal-Unjoni meta għet adottata (ara, f'dan is-sens, is-sentenza tat-12 ta' Diċembru 2006, Il-Ġermanja vs Il-Parlament u Il-Kunsill, C-380/03, EU:C:2006:772, punt 145 u l-ġurisprudenza ċċitata).
- 203 Fid-deċizzjoni kkontestata, il-BĊE segwa, essenzjalment, raġunament ibbażat fuq tliet elementi meħuda flimkien. L-ewwel nett, fil-każ ta' hrug mill-grupp Crédit mutuel, ikun probabbli li r-rikorrent ma jkunx iktar f'pożizzjoni li jibbenefika mill-Approċ Avvanzat u jkollu jagħmel użu mill-Approċ Standardizzat. It-tieni nett, l-applikazzjoni ta' dan l-approċ tkun timplika tnaqqis fl-evalwazzjoni tal-fondi proprji tiegħu. It-tielet nett, minn dan huwa ddeduċa li r-rikorrent ikollu jipprepara ruħu għal din is-sitwazzjoni billi jikkostitwixxi riżervi xierqa ta' fondi proprji.
- 204 Il-Qorti Ġenerali tirrileva li r-rikorrent ma jikkontestax il-fondatezza tal-ewwel żewġ elementi speċifikati mill-BĊE. Barra minn hekk, minn ittra li r-rikorrent baġhat lill-BĊE fis-27 ta' Marzu 2015 jirriżulta, b'mod partikolari, li huwa stess evalwa bħala 2.8 % t-tnaqqis tal-livell ta' fondi proprji "CET 1" tiegħu li jikkawża passagg mill-Approċ Avvanzat ta' kalkolu ta' dawn il-fondi għall-Approċ Standardizzat.
- 205 Sa fejn, minn naħa, għar-raġunijiet spjegati fil-punti 184 sa 188 iktar 'il fuq, il-BĊE seta' jiehu inkunsiderazzjoni l-eventwalità ta' hrug tar-rikorrent mill-grupp Crédit mutuel u, min-naħa l-oħra, huwa paċifiku bejn il-partijiet li tali hrug jista' jimplika tnaqqis fl-evalwazzjoni tal-livell tal-fondi proprji "CET 1" tar-rikorrent, l-impożizzjoni ta' fondi proprji addizzjonali li tippermetti li tiġi affaċċjata tali eventwalità ma tirriżultax minn żball manifest ta' evalwazzjoni u ma hijiex ta' natura manifestament sproporzjonata.
- 206 Mill-kunsiderazzjonijiet preċedenti jirriżulta li kemm il-motivi bbażati fuq it-tibdil fil-profil ta' riskju ta' likwidità tar-rikorrent kif ukoll dawk ibbażati fuq l-effetti ta' bidla fil-metodu ta' kalkolu tal-fondi proprji tiegħu, fil-każ ta' separazzjoni mill-grupp Crédit mutuel, huma suffiċjenti sabiex jiġġustifikaw b'mod suffiċjenti fid-dritt l-impożizzjoni ta' fondi proprji addizzjonali mill-BĊE. Għaldaqstant, ma huwiex neċessarju li tiġi eżaminata l-fondatezza tal-motivi tad-deċizzjoni kkontestata li jirrigwardaw l-effett ta' separazzjoni mill-grupp Crédit mutuel fuq il-mudell kummerċjali tar-rikorrent.
- 207 Għaldaqstant, it-tieni parti tat-tielet motiv għandha tiġi miċhuda.

c) Fuq it-tielet parti tat-tielet motiv, ibbażata fuq l-allegazzjoni li l-impożizzjoni ta' fondi proprji addizzjonali tikkostitwixxi sanzjoni moħbija

- 208 Ir-rikorrent isostni li l-livell tal-fondi proprji "CET 1" li ġie impost fuqu fid-deċizzjoni kkontestata għandu n-natura ta' sanzjoni moħbija, peress li jidher li kellu l-għan li "jippenalizzah" talli ġibed l-attenzjoni tal-BĊE għas-sitwazzjoni fi hdan il-grupp Crédit mutuel.

- 209 Il-BĊE jikkonfuta n-natura ta' sanzjoni moħbija tal-evalwazzjoni tiegħu tal-livell ta' fondi proprji "CET 1" tar-rikorrent.
- 210 Għandu jiġi rrilevat li, permezz ta' tali argument, ir-rikorrent isostni, essenzjalment, li d-deċiżjoni kkontestata hija vvizzjata b'użu ħażin ta' poter.
- 211 Għandu jitfakkar li, skont ġurisprudenza stabbilita, il-kunċett ta' użu ħażin ta' poter jirreferi għall-fatt li awtorità amministrattiva tkun użat il-poteri tagħha għal għan differenti minn dak li għalih tkun ingħatat dawn il-poteri. Deċiżjoni tkun ivvizzjata b'użu ħażin ta' poter biss jekk jidher, abbażi ta' indizji oġġettivi, rilevanti u konkordanti, li din tkun ittiehdet għal tali għan (sentenzi tat-13 ta' Novembru 1990, Fedesa *et*, C-331/88, EU:C:1990:391, punt 24, u tad-9 ta' Ottubru 2001, L-Italja vs Il-Kummissjoni, C-400/99, EU:C:2001:528, punt 38). Barra minn hekk, fil-każ li jiġu mfittxija diversi għanijiet, anki jekk motiv mhux iġġustifikat ikun inkluż ma' motivi validi, id-deċiżjoni xorta waħda ma tkunx ivvizzjata b'użu ħażin ta' poter sakemm din ma tissagrifikax l-għan essenzjali (sentenzi tal-21 ta' Diċembru 1954, L-Italja vs L-Awtorità Għolja, 2/54, EU:C:1954:8, p. 103, u tal-21 ta' Settembru 2005, EDP vs Il-Kummissjoni, T-87/05, EU:T:2005:333, punt 87).
- 212 F'dak li jirrigwarda l-iskop li għalih ingħataw lill-BĊE s-setgħat previsti fl-Artikolu 16(2) tar-Regolament Bażiku, kif ġie spjegat fil-punt 168 iktar 'il fuq, dan jinsab, b'mod partikolari, fin-neċessità li tiġi rrimedjata sitwazzjoni li fiha l-fondi proprji u l-likwidità ta' stabbiliment ta' kreditu ma jiżgurawx għestjoni soda u kopertura tar-riskji tiegħu.
- 213 Issa, minn naħa, mill-eżami tal-ewwel żewġ partijiet ta' dan il-motiv jirriżulta li l-BĊE uża s-setgħat tiegħu b'mod konformi ma' dan l-iskop. Min-naħa l-oħra, ir-rikorrent ma jressaqx indizji oġġettivi, rilevanti u konkordanti, fis-sens tal-ġurisprudenza msemmija fil-punt 211 iktar 'il fuq, li huma ta' natura li jipprovaw li l-livell ta' fondi proprji tiegħu ġie ddeterminat b'mod li huwa jiġi ssanzjonat.
- 214 Għaldaqstant, it-tielet parti għandha tiġi miċhuda u, konsegwentement, il-motiv kollu kemm hu kif ukoll dan ir-rikors għandhom jiġu miċhuda.

IV. Fuq l-ispejjeż

- 215 Skont l-Artikolu 134(1) tar-Regoli tal-Proċedura, il-parti li tiflew il-kawża għandha tiġi kkundannata għall-ispejjeż, jekk dawn ikunu ntalbu. F'dan il-każ, peress li r-rikorrent tiflew, hemm lok li huwa jiġi kkundannat ibati l-ispejjeż tiegħu, kif ukoll dawk sostnuti mill-BĊE, kif mitlub minn dan tal-aħħar.
- 216 Skont l-Artikolu 138(1) tar-Regoli tal-Proċedura, l-istituzzjonijiet li jintervjenu fil-kawża għandhom ibatu l-ispejjeż rispettivi tagħhom. Għalhekk il-Kummissjoni għandha tbatu l-ispejjeż tagħha.

Għal dawn il-motivi,

IL-QORTI ĠENERALI (It-Tieni Awla Estiża)

taqta' u tiddeċiedi:

- 1) **Ir-rikors huwa miċhud.**
- 2) **Crédit mutuel Arkéa għandu jbati l-ispejjeż tiegħu kif ukoll dawk sostnuti mill-Bank Ċentrali Ewropew (BĊE).**
- 3) **Il-Kummissjoni Ewropea għandha tbat l-ispejjeż tagħha.**

Prek

Buttigieg

Schalin

Berke

Costeira

Mogħtija f'qorti bil-miftuh fil-Lussemburgu, fit-13 ta' Diċembru 2017.

Firem

I. Il-fatti li wasslu għall-kawża	2
II. Il-proċedura u t-talbiet tal-partijiet	4
III. Id-dritt	5
A. Fuq l-ammissibilità tar-rikors	5
1. Fuq ir-regolarità tal-mandat maħruġ lill-avukati tar-rikorrent.....	5
2. Fuq il-locus standi tar-rikorrent fil-konfront tal-Artikolu 2(1) u tal-Anness I tad-deċiżjoni kkontestata	5
3. Fuq l-interess ġuridiku tar-rikorrent fil-konfront tad-deċiżjoni kkontestata	6
B. Fuq il-mertu	7
1. Fuq l-ewwel u t-tieni motivi, li jirrigwardaw il-legalità tal-Artikolu 2(1) u tal-Anness I tad-deċiżjoni kkontestata	7
a) Fuq l-interpretazzjoni teleoloġika u kuntestwali tal-Artikolu 2(21)(c) tar-Regolament Qafas tal-MSU	9
b) Fuq l-ewwel motiv, ibbażat fuq l-assenza ta' kwalità ta' stabbiliment ta' kreditu taċ-CNCM	11
1) Fuq il-kwistjoni jekk il-kwalità ta' stabbiliment ta' kreditu tal-organu ċentrali tirriżultax mill-Artikolu 2(21)(c) tar-Regolament Qafas tal-MSU	12
2) Fuq il-kwistjoni jekk il-kwalità ta' stabbiliment ta' kreditu tal-organu ċentrali tirriżultax mill-Artikolu 10 tar-Regolament Nru 575/2013	13
c) Fuq it-tieni motiv, ibbażat fuq l-assenza ta' grupp taht superviżjoni prudenzjali fis-sens tal-Artikolu 2(21)(c) tar-Regolament Qafas tal-MSU u tal-Artikolu 10 tar-Regolament Nru 575/2013	15
1) Fuq l-ewwel parti tat-tieni motiv, ibbażata fuq ksur tal-Artikolu 10(1)(a) tar-Regolament Nru 575/2013	15
2) Fuq it-tieni parti tat-tieni motiv, ibbażata fuq ksur tal-Artikolu 10(1)(b) tar-Regolament Nru 575/2013	19
3) Fuq it-tielet parti tat-tieni motiv, ibbażata fuq ksur tal-Artikolu 10(1)(c) tar-Regolament Nru 575/2013	20
2. Fuq it-tielet motiv, li jirrigwarda l-legalità tal-Artikolu 2(3) u tal-Anness II-2 tad-deċiżjoni kkontestata	21
a) Fuq l-ewwel parti tat-tielet motiv, ibbażata fuq in-natura żbaljata tat-teħid inkunsiderazzjoni mill-BĊE ta' possibbiltà ta' separazzjoni tar-rikorrent u tal-grupp Crédit mutuel.....	22
b) Fuq it-tieni parti tat-tielet motiv, ibbażata fuq in-natura żbaljata u sproporzjonata tal-evalwazzjoni mill-BĊE tan-neċessità għar-rikorrent li jkollu fondi proprji addizzjonali.	24
1) Fuq il-fondatezza tal-motiv ibbażat fuq it-tibdil fil-profil ta' riskju ta' likwidità tar-rikorrent fil-każ ta' separazzjoni mill-grupp Crédit mutuel	25

2) Fuq il-fondatezza tal-motiv ibbażat fuq l-effetti ta' bidla fil-metodu ta' kalkolu tal-fondi proprji tar-rikorrent fil-każ ta' separazzjoni mill-grupp Crédit mutuel	25
c) Fuq it-tielet parti tat-tielet motiv, ibbażata fuq l-allegazzjoni li l-impożizzjoni ta' fondi proprji addizzjonali tikkostitwixxi sanzjoni moħbija	26
IV. Fuq l-ispejjeż	27

i — Fil-punt 184 ta' dan it-test saret modifika ta' natura lingwistika, wara li kien tqiegħed online għall-ewwel darba.